

**The Motion was adopted and Clause 8, as amended
was added to the Bill**

CLAUSE 1 etc.,

Mr. Chairman.—The question is :

“That Clause 1, the Long Title, Preamble and the Enacting Formula do stand part of the Bill.”

**The Motion was adopted and Clause 1, the Preamble,
the Long Title and the Enacting Formula were added to the the Bill**
MOTION TO PASS

Sri M. Chandrashekar (Minister for Urban Development).—
Sir, I beg to move :

“That the Karnataka Municipal Corporations and Certain other Laws (Amendment) Bill, 1984 as amended be passed.”

Mr. Chairman.—The question is

“That the Karnataka Municipal Corporations and Certain other Laws (Amendment) Bill, 1984 as amended be passed.”

The Motion was adopted and the Bill was passed
**THE BANGALORE METROPOLITAN REGION DEVELOP-
MENT AUTHORITY BILL, 1984**

Sri M. Chandrashekar (Minister for Urban Development).—
Sir, I beg to move :

“That the Bangalore Metropolitan Region Development Authority Bill, 1984 be taken into consideration”.

The question was proposed

ಶ್ರೀ ವೈ. ರಾಮಕೃಷ್ಣ.—ಸ್ವಾಮಿ, ಇಂಗ್ಲಿಷ್‌ನಲ್ಲಿರುವ ಕಾಫಿಯಲ್ಲಿ ಅಬ್ಜೆಕ್ಟ್ಸ್ ಅಂಡ್ ರೀಸನ್ಸ್ ಮತ್ತು ಫೈನಾನ್ಸಿಯಲ್ ಮೆಮೋರಾಂಡಂ ಕೊಟ್ಟಿಲ್ಲ.

ಶ್ರೀ ಎಂ. ಚಂದ್ರಶೇಖರ್.—ಕನ್ನಡದಲ್ಲಿರುವ ಕಾಫಿಯಲ್ಲಿ ಇದೆಯಲ್ಲ.

ಶ್ರೀ ಎ. ಲಕ್ಷ್ಮೀನಾರಾಯಣ.—ಯಾವುದರಲ್ಲಿ ಮೂವ್ ಮಾಡುತ್ತೇವೆಯೋ ಅದರಲ್ಲಿದ್ದರೆ ಸಾಕು.

ಶ್ರೀ ಮೈಕಲ್ ಫರ್ನಾಂಡಿಸ್.—ಕೆಲವರು ಕನ್ನಡದಲ್ಲಿ ಏತಕ್ಕೆ ಪ್ರಿಂಟ್ ಮಾಡಿಸಲಿಲ್ಲಾ ಎಂದು ಜಗಳವಾಡಿದರೆ, ಇವರು ಇಂಗ್ಲಿಷಿನಲ್ಲಿ ಏತಕ್ಕೆ ಪ್ರಿಂಟ್ ಆಗಿಲ್ಲ ಎನ್ನುವುದಕ್ಕೆ ಜಗಳವಾಡುತ್ತಾರಲ್ಲಾ.

ಶ್ರೀ ವೈ. ರಾಮಕೃಷ್ಣ.—ನಾನು ಹೇಳಿದ್ದು ಇದು ಒಂದು ಪೇಜ್ ಮಾತ್ರ ಇದೆ. ಆ ಒಂದು ಪೇಜ್ ಅನ್ನು ಇಂಗ್ಲಿಷ್‌ನಲ್ಲಿ ಪ್ರಿಂಟ್ ಮಾಡಿಸಬಹುದಾಗಿತ್ತಲ್ಲಾ ಎಂದು. ಅದರಿಂದ ಇವರು ಎನು ಕಳೆದುಕೊಳ್ಳುತ್ತಿದ್ದರು.

ಶ್ರೀ ಎ. ಲಕ್ಷ್ಮೀನಾರಾಯಣ.—ಯಾವುದರಲ್ಲಿ ಮೂವ್ ಮಾಡಿದ್ದಾರೆ ಯೋ ಅದರಲ್ಲಿ ಹಾಕಿದ್ದಾರೆ.

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಸಭಾಧ್ಯಕ್ಷರೇ, ಈ ಒಂದು ಮಹಾನಗರದ ಪ್ರದೇಶದ ಅಭಿವೃದ್ಧಿಗೋಸ್ಕರ ಈ ಒಂದು ಮಸೂದೆಯನ್ನು ನಾವು ತರುತ್ತಿದ್ದೇವೆ. ಸುಮಾರು 3-4 ವರ್ಷ ದಿಂದಲೂ ಕೂಡ ಈ ಬೆಂಗಳೂರು ಮಹಾನಗರದ ಬೆಳವಣಿಗೆಯನ್ನು ಒಂದು ಯೋಜನಾ ಬದ್ಧವಾಗಿ ಮಾಡಬೇಕು ಹಾಗೂ ಈಗಿನ ಪ್ರಜಾಸಂಖ್ಯೆಗನುಗುಣವಾಗಿ ಲೆಕ್ಕಾಚಾರ ಹಾಕಿದರೂ ಕೂಡ 2001 ನೇ ಇಸವಿಗೆ ಈ ಬೆಂಗಳೂರಿನ ಪ್ರಜಾಸಂಖ್ಯೆ ಸುಮಾರು 70 ಲಕ್ಷ ಆಗಬಹುದು ಈ ಒಂದು ಕಾರಣದಿಂದ

ಇದನ್ನು ತಂದಿದ್ದೇವೆ. ಸ್ವಾತಂತ್ರ್ಯ ಪೂರ್ವದಿಂದಲೂ ಈ ಬೆಂಗಳೂರು ನಗರದಲ್ಲಿ ಕೈಗಾರಿಕೆಗಳಿಗೆ ಬಹಳ ಉತ್ತೇಜನವನ್ನು ಕೊಟ್ಟಿರುವುದರಿಂದ ಇಲ್ಲಿ ಅನೇಕ ದೊಡ್ಡ ದೊಡ್ಡ ಕೈಗಾರಿಕೆಗಳು ಬಂದಿವೆ. ಈ ಬೆಂಗಳೂರು ನಗರ ಹಿಂದಿನಿಂದಲೂ ಹೆಸರು ಗಳಿಸಿರುವುದರಿಂದ ಇಲ್ಲಿ ಉದ್ಯಾನವನಕ್ಕೆ ಸೀಮಿತ ಪ್ರದೇಶಗಳನ್ನು ಇಡಬೇಕಾಗಿದೆ. ಅಲ್ಲದೇ ಇಲ್ಲಿ ಕೇಂದ್ರದ ಕೈಗಾರಿಕೆಗಳಿಗೆ ಸಹ ಬೆಳೆ ಬೆಳೆಯುವ ಅವಕಾಶ ಇರುವುದರಿಂದ ಇದರ ಎಲಿ ಏನು ಇದೆ ಇದನ್ನು ವಿಸ್ತರಿಸಬೇಕಾಗಿದೆ. ಬೆಂಗಳೂರು ಸುತ್ತ ಮುತ್ತ ಇರುವ ಪ್ರದೇಶಗಳನ್ನು ಸಹ ಈ ಬೆಂಗಳೂರು ಪ್ರಾಧಿಕಾರಕ್ಕೆ ಸೇರಿಸಿಕೊಳ್ಳಬೇಕಾಗಿದೆ. ಈಗ 30-32 ಸಾವಿರ ಅಕ್ಷರವನ್ನು ನಿವೇಶನದ ಬೇಡಿಕೆಗಾಗಿ ಬಂದಿದೆ. ಅವರಿಗಲ್ಲಾ ನಾವು ನಿವೇಶನ ಕೊಡಬೇಕಾದರೆ 3 ಸಾವಿರ ಎಕರೆ ಪ್ರದೇಶವಾದರೂ ಸಹ ಬೇಕಾಗುತ್ತದೆ. ಇದಕ್ಕೆ ಭೂಸ್ವಾಧೀನ ಪಡೆದುಕೊಂಡಾಗಲಿ ಅಥವಾ ಬೇರೆ ರೀತಿಯಲ್ಲಾಗಲಿ ನಿವೇಶನವನ್ನು ಪಡೆದುಕೊಳ್ಳುವ ಅವಶ್ಯಕತೆ ಇದೆ. ಇದನ್ನು ಬೆಂಗಳೂರು ನಗರದಲ್ಲಿ ಸಿಕ್ಕುವ ಹಾಗೆ ಯೋಜನೆ ಮಾಡದೆ, ಬೆಂಗಳೂರು ಸಮೀಪದಲ್ಲಿರುವ ಅನೇಕ ಸಣ್ಣ ಸಣ್ಣ ನಗರಗಳಲ್ಲಾಗಲೀ ಅಥವಾ ಪಟ್ಟಣಗಳಲ್ಲಾಗಲಿ ಮುಖ್ಯವಾಗಿ ಬೆಂಗಳೂರು ಜಿಲ್ಲೆಗೆ ಸೇರಿದಂಥಾ ಸುಮಾರು 11 ಪುರಸಭೆಗಳು, ತಾಲ್ಲೂಕುಗಳು ಜೊತೆಗೆ ಕೊಲಾರಕ್ಕೆ ಸೇರಿದ ಮಾಲೂರು, ಇದು ಬೆಂಗಳೂರು ಸಮೀಪದಲ್ಲಿರುವುದರಿಂದ ಅದನ್ನೂ ಸಹ ತೆಗೆದುಕೊಳ್ಳಬೇಕಾಗುತ್ತದೆ. ಇಲ್ಲಿ ಸಿಕ್ಕುವ ಭೂಮಿಯನ್ನೂ ಸಹ ತೆಗೆದುಕೊಳ್ಳಬೇಕಾಗುತ್ತದೆ. ಈ ನಗರ ದಿನ ದಿನ ಬೆಳೆಯುತ್ತಾ ಇದೆ, ಅಲ್ಲದೇ ಅನೇಕ ದೊಡ್ಡ ದೊಡ್ಡ ಕೈಗಾರಿಕೆಗಳು ಬರುತ್ತಾ ಇವೆ. ಬೆಂಗಳೂರು ಪ್ರಾಧಿಕಾರ ಅವರಿಗಲ್ಲಾ ನಿವೇಶನವನ್ನು ಕೊಡುವುದಕ್ಕೆ ಅವಕಾಶ ಮಾಡಿಕೊಡಬೇಕಾಗಿದೆ. ಅಲ್ಲದೆ ಬೆಂಗಳೂರಿಗೆ ಸಮೀಪವಾಗಿರತಕ್ಕಂಥಾ ರಾಮನಗರ ಮತ್ತು ಹೊಸಕೋಟೆ ಅಲ್ಲಿಂದಲಾದರೂ ಬಂದು ಹೋಗೋಣವೆಂದು ಅನೇಕರಿಂದ ಆಶ್ರಯವನ್ನು ಪಡೆದು ಬರುತ್ತಿದೆ. ಅದುದರಿಂದ ಈಗಲೇ ಈ ಬಗ್ಗೆ ಒಂದು ಯೋಜನಾ ಬದಿ ವಾದ ಕಾರ್ಯಕ್ರಮ ಹಾಕಿಕೊಳ್ಳದೇ ಹೋದರೆ ಮುಂದೆ ಈ ನಗರದಲ್ಲಿ ತಕ್ಕಂಥಾ ಸಾರ್ವಜನಿಕರಿಗೆ ಯಾವ ಸೌಲಭ್ಯವನ್ನೂ ಸಹ ಕಲ್ಪಿಸಿಕೊಡುವುದಕ್ಕಾಗುವುದಿಲ್ಲ. ಮುಂದೆ ಬೆಳೆಯುತ್ತಾ ಇರತಕ್ಕಂಥಾ ಈ ನಗರಕ್ಕೆ ಯಾವ ರೀತಿಯಾದ ತೊಂದರೆಯೂ ಆಗಬಾರದು ಎನ್ನುವ ದೃಷ್ಟಿಯಿಂದ ಈ ಒಂದು ಯೋಜನೆಯನ್ನು ಹಾಕಿಕೊಂಡಿದ್ದೇವೆ. ಹಿಂದಿನ ಸರ್ಕಾರದಲ್ಲಿ ಮಾನ್ಯ ಧರ್ಮಸಿಂಗ್‌ರವರು ಇದಕ್ಕೆ ಸಂಬಂಧಪಟ್ಟ ಮಂತ್ರಿಗಳಾಗಿದ್ದಾಗ ನಗರದಲ್ಲಿರುವ ಎಲ್ಲಾ ಶಾಸಕರನ್ನೂ ಸಹ ಕರೆಸಿ ಸಮಾಲೋಚನೆ ಮಾಡಿ ಈ ನಗರ ಬೆಳೆವಣಿಗೆ ಬಗ್ಗೆ ಒಂದು ಯೋಜನಾ ಬದ್ಧವಾದ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳಬೇಕೆಂದು ತೀರ್ಮಾನ ಮಾಡಿದ್ದೆವು. ಡಿ.ಬಿ. ಬಾಂಬೆ, ಮದ್ರಾಸ್ ಕಲ್ಕತಾ ಈ ಹುಡುಗನಗರಗಳು ಯಾವರೀತಿಯಾಗಿ ಯೋಜನೆಗಳನ್ನು ಹಾಕಿಕೊಂಡಿವೆಯೋ ಅದೇರೀತಿಯಾಗಿ ಈ ಬೆಂಗಳೂರು ನಗರಕ್ಕೂ ಸಹ ಒಂದು ಯೋಜನೆ ಹಾಕಿಕೊಂಡು ಇದರ ಅಭಿವೃದ್ಧಿಗಾಗಿ ಈ ಪ್ರಾಧಿಕಾರವನ್ನು ವಿಸ್ತರಣೆ ಮಾಡುವುದಕ್ಕೆ ಬೆಂಗಳೂರು ಪ್ರಾಧಿಕಾರವನ್ನು ರಚನೆ ಮಾಡಬೇಕೆಂದು ಮಾಡಿದ್ದೆವು. ಮೊದಲನೆಯದಾಗಿ ನಾವು ಈ ಯೋಜನೆಯನ್ನು ಹಾಕಿರುವ ಉದ್ದೇಶ ಇದು ಕೇವಲ ಬೆಂಗಳೂರು ಪ್ರಾಧಿಕಾರಕ್ಕೆ ಸೇರಿದ ಪ್ರದೇಶಕ್ಕೆ ಸೀಮಿತವಾಗಿರದೆ ನಾನು ಈಗಾಗಲೇ ಹೇಳಿದ ಹಾಗೆ ಬೆಂಗಳೂರು ಜಿಲ್ಲೆಯ 11 ತಾಲ್ಲೂಕುಗೂ ಜೊತೆಗೆ ಕೊಲಾರ ಜಿಲ್ಲೆಗೆ ಸೇರಿದ ಮಾಲೂರು ತಾಲ್ಲೂಕುಗೂ ಸೇರಿದ ಹಾಗೆ ಒಂದು ಯೋಜನೆ ಹಾಕಿದ್ದೇವೆ. ಈ ಬಗ್ಗೆ ಒಂದು ಮಾಸ್ಟರ್ ಪ್ಲಾನ್ ಅನ್ನು ಹಾಕಿದ್ದೇವೆ. ಮುಂದೆ ಇದನ್ನು ಕಂಡು ಸ್ವಕರಲ್ ಪ್ಲಾನ್ ಆಗಿ ಮಾಡಬೇಕೆನ್ನುವ ಉದ್ದೇಶ ಇಟ್ಟು ಕೊಂಡಿದ್ದೇವೆ. ಈ ಬೆಂಗಳೂರು ನಗರದಲ್ಲಿ ನಾನಾ ಇಲಾಖೆಗಳು ಏನು ಇವೆ ಅವುಗಳಿಗೆ ಸೌಲಭ್ಯವನ್ನು ಕಲ್ಪಿಸಿ ಕೊಡುವುದರ ಜೊತೆಗೆ ಬೆಂಗಳೂರು ನಗರ ಪಾಲಿಕೆಗೆ ಸೇರಿದ ಪ್ರದೇಶಗಳು ಈಗಾಗಲೇ ಅಭಿವೃದ್ಧಿಯಾಗಿ ದ್ದರೂ ಕೂಡ, ಅವಕ್ಕೆ ಎಲ್ಲಾ ಸೌಲಭ್ಯ ಇದ್ದರೂ ಕೂಡ ಒಂದಲ್ಲ ಒಂದು ಅನುಕೂಲ ಅವರಿಗೆ ಸರಿಯಾಗಿ ಸಿಕ್ಕುತ್ತಾ ಇಲ್ಲ ಕುಡಿಯುವ ನೀರಿನ ವ್ಯವಸ್ಥೆ, ನಗರ ನೈರ್ಮಲ್ಯ ವ್ಯಗ್ರೆ ಅನುಕೂಲತೆಗಳು ಸರಿಯಾಗಿ ಸಿಕ್ಕುತ್ತಾ ಇಲ್ಲ. ಬೆಂಗಳೂರು ನೀರು ಸರಬರಾಜು ಮಂಡಳಿ ಏನು ಇದೆ, ಇದು ಕೂಡ ಸರಿಯಾಗಿ ಕೆಲಸ ಮಾಡುವುದಕ್ಕಾಗುವುದಿಲ್ಲ. ಅಷ್ಟೇ ಅಲ್ಲ ನಗರ ರಸ್ತೆಗಳಲ್ಲಿ ಅವರು ಕೊಳವೆ ಹಾಕುವ ಸಮಯದಲ್ಲಿ, ನಗರ ರಸ್ತೆಯನ್ನು ದುರಸ್ತಿ ಮಾಡುವ ಸಮಯದಲ್ಲಿ, ಪೋಸ್ಟ್ ಅಂಡ್ ಟೆಲಿಗ್ರಾಫ್ ಸಮಯ ವೈರ್‌ಗಳನ್ನು ಎಳೆಯುವ ಸಂದರ್ಭದಲ್ಲಿ ಮತ್ತು ವಿದ್ಯುಚ್ಛಕ್ತಿ ಮಂಡಳಿಯವರು ವೈರ್‌ಗಳನ್ನು ಎಳೆಯುವ ಸಂದರ್ಭದಲ್ಲಿ ಈ ರಸ್ತೆಗಳು ಏನು ದುರಸ್ತಿ ಆಗುತ್ತವೆ ಅನ್ನುವುದನ್ನು ತಾವೆಲ್ಲಾ ನೋಡಿದ್ದೀರಿ. ಇವರುಗಳು ಏನು ಮಾಡುತ್ತಾರೆ ಎಂದರೆ, ಈ ಬಗ್ಗೆ ಅವರು ಕಾರ್ಯಕ್ರಮಗಳನ್ನು ಹಾಕಿಕೊಳ್ಳುವಾಗ ಒಬ್ಬರನ್ನೊಬ್ಬರು ವಿಚಾರ ಮಾಡದೆ ಅವರ ಇಷ್ಟ ಬಂದ ಹಾಗೆ ಕೆಲಸ ಮಾಡುವುದರಿಂದ ಸಾರ್ವಜನಿಕರಿಗೆ ತೊಂದರೆ ಯಾಗುತ್ತದೆ. ಸಾರ್ವಜನಿಕರಿಗೆ ತೊಂದರೆಯಾಗಬಾರದು ಎನ್ನುವ ದೃಷ್ಟಿಯಿಂದ ನಾವು ಈ ಒಂದು ಯೋಜನೆಯನ್ನು ಹಾಕಿಕೊಂಡಿದ್ದೇವೆ. ಒಬ್ಬರಿಗೊಬ್ಬರಿಗೆ ಹೊಂದಾಣಿಕೆ ಇಲ್ಲದೇ ಇರುವುದರಿಂದ ಈ ರೀತಿ ಆಗಿದೆ. ಈ ಕಾರಣದಿಂದ ಮುಂದಾದರೂ ಕೂಡ ಈ ಬೆಂಗಳೂರು ನಗರದ ಪ್ರಾಧಿಕಾರ ಒಂದು ಯೋಜನೆಯನ್ನು ಹಾಕಿ ಕೊಂಡು ಕೆಲಸ ಮಾಡಬೇಕು ಎನ್ನುವ ಉದ್ದೇಶ ಇಟ್ಟು

ಕೊಂಡಿದ್ದೇವೆ. ಈ ಬಗ್ಗೆ ಒಂದು ವ್ಯವಸ್ಥೆ ಇಲ್ಲದೇ ಹೋದ ಪಕ್ಷದಲ್ಲಿ ಸರಿಯಾದ ರೀತಿಯಲ್ಲಿ ಕೆಲಸ ಮಾಡುವುದಕ್ಕಾಗುವುದಿಲ್ಲ. ಇದಕ್ಕೆ ಕೋಆರ್ದಿನೇಷನ್ ನಾನಾ ಇಲಾಖೆಗಳಿಂದ ಬೇಕಾಗಿದೆ. ಅವುಗಳಿಂದ ಕೋಆರ್ದಿನೇಷನ್ ಯಾವರೀತಿಯಾಗಿ ತೆಗೆದುಕೊಳ್ಳಬೇಕು ಎನ್ನುವುದಕ್ಕೆ ಅದಕ್ಕೆ ಒಂದು ಯೋಜನಾ ಬದ್ಧವಾಗಿ, ನಿಯಮ ಬದ್ಧವಾಗಿ, ಕಾರ್ಯಕ್ರಮ ರೂಪಿಸಿಕೊಳ್ಳಬೇಕಾಗುತ್ತದೆ. ಇದಕ್ಕೆ ಎಲ್ಲರ ಸಹಕಾರಬೇಕು. ಈ ಒಂದು ಪ್ರಯತ್ನದಲ್ಲಿ ಮುಂದೆ ಸಾರ್ವಜನಿಕರಿಗೆ ಯಾವ ತೊಂದರೆಯೂ ಆಗದಂತೆ ಅವರಿಗೆ ಸೌಲಭ್ಯಗಳನ್ನು ಒದಗಿಸಿಕೊಡುವ ಉದ್ದೇಶದಿಂದ ನಾವು ಈ ಒಂದು ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದೇವೆ. ಮೂರನೇ ಉದ್ದೇಶ ಏನು ಅಂದರೆ, ಸ್ಥಳೀಯ ಸಂಸ್ಥೆಗಳು ಬೆಳವಣಿಗೆಗೋಸ್ಕರ ನಾವು ಯೋಜನೆಗಳನ್ನು ಹಾಕುವಾಗ ಯಾವುದೇರೀತಿಯಲ್ಲಿ ತೊಂದರೆಯಾಗದಂತೆ, ಯೋಜನೆಗಳಿಗೆ ತಕ್ಕಂತೆ ಅಭಿವೃದ್ಧಿ ಮಾಡಬೇಕು. ಇವತ್ತು ರಾಜ್ಯದಲ್ಲಿರತಕ್ಕ ಪುರಸಭೆಗಳು, ನಗರಸಭೆಗಳು, ನಗರಪಾಲಿಕೆಗಳು ತಮ್ಮದೇ ಆದಂತೆ ಯೋಜನೆಗಳನ್ನು ಇಟ್ಟುಕೊಂಡಿವೆ. ಯೋಜನೆಗಳನ್ನು ಮಾಡುವಾಗ ಈ ಒಂದು ಪ್ರಾಧಿಕಾರದ ಒಪ್ಪಿಗೆ ಪಡೆದು ಅದಕ್ಕೆ ಅನುಗುಣವಾಗಿ ಅಭಿವೃದ್ಧಿ ಮಾಡುವಂಥ ಕಾರ್ಯಕ್ರಮಗಳನ್ನು ಮಾಡಿಕೊಂಡು ಹೋಗಬೇಕು. ಇವುಗಳಿಗೆ ಸಂಬಂಧಪಟ್ಟಂತೆ ಸೀಮಿತವಾದ ರೀತಿಯಲ್ಲಿ ನಿರ್ದೇಶನ ಕೊಡುವಂತೆ ಕಾರ್ಯಕ್ರಮ ಕೂಡ ಆಗಬೇಕಾಗಿದೆ. ದೊಡ್ಡ ದೊಡ್ಡ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುವಾಗ ನಾನಾ ಸ್ಥಳೀಯ ಸಂಸ್ಥೆಗಳ ಜೊತೆ ಹೊಂದಾಣಿಕೆ ಇರಬೇಕು. ಇವತ್ತು ಬೆಂಗಳೂರು ನಗರ ಸುತ್ತಲೂ ರಿಂಗ್ ರೋಡ್, ಹಾಗೂ ವೃತ್ತ ರೈಲು ಬರಬೇಕಾಗಿದೆ ಎನ್ನುವ ಯೋಜನೆ ಇರುವಾಗ, ಯಲಹಂಕ ಹೊಸಕೋಟೆ ಹಾಗೂ ನೆಲಮಂಗಲ ತಾಲ್ಲೂಕುಗಳಲ್ಲಿ ಹಾದು ಹೋಗುವ ಸಂಭವ ಇರುವುದರಿಂದ, ಇಂಥ ಕೋಟಾಂತರ ರೂಪಾಯಿಗಳ ಕೆಲಸವನ್ನು ಸಣ್ಣ ಸಣ್ಣ ಪುರ ಸಭೆಗಳು ಮಾಡುವುದಕ್ಕೆ ಕಷ್ಟವಾದಾಗ ಈ ಒಂದು ಪ್ರಾಧಿಕಾರದವರು ಮಾಡುವುದಕ್ಕೆ ಅವಕಾಶ ಇರಬೇಕು. ಇಂಥ ಒಂದು ಯೋಜನೆಗಳಿಗೆ ಹಣದ ವ್ಯವಸ್ಥೆ ಮಾಡುವುದಕ್ಕೂ ಕೂಡ ಅವಕಾಶ ಮಾಡಲಾಗಿದೆ, ಪ್ರಾಧಿಕಾರ ತನ್ನ ಸಂಪನ್ಮೂಲಗಳನ್ನು ರೂಢಿಸಿ ಕೊಳ್ಳುವುದಕ್ಕೆ ರಾಜ್ಯಸರ್ಕಾರದಿಂದ, ಹಾಗೂ ಹೊರ ರಾಜ್ಯಗಳಿಂದ, ವಿಶ್ವಸಂಸ್ಥೆಗಳಿಂದಲೂ ಹಣದ ಸಹಾಯ ತೆಗೆದುಕೊಳ್ಳುವುದಕ್ಕೆ ಅವಕಾಶ ಮಾಡಲಾಗಿದೆ. ಆಯಾಯಾ ಸ್ಥಳೀಯ ಸಂಸ್ಥೆಗಳಿಗೆ ಸಂಪನ್ಮೂಲಗಳನ್ನು ರೂಢಿಸಿ ಕೊಳ್ಳಬೇಕಾದ ಚೆತನ ಇಲ್ಲದೇ ಹೋದರೆ, ಹೊರರಾಜ್ಯಗಳ ಜೊತೆ ಸಂಪರ್ಕ ಬೆಳೆಸಿ, ಪ್ರಾಧಿಕಾರದ ಮೂಲಕ ಹಣದ ಸಹಾಯವನ್ನು ಪಡೆಯುವುದಕ್ಕೆ ವ್ಯವಸ್ಥೆ ಮಾಡಲಾಗಿದೆ. ಈ ಒಂದು ಮನೋಧರ್ಮವು ನಾನಾ ಇಲಾಖೆಗಳು ಹೊಂದಾಣಿಕೆಯಿಂದ ಕೆಲಸ ಮಾಡುವಂತೆ ಒಂದು ವ್ಯವಸ್ಥೆ ಮಾಡಲಾಗಿದ್ದು ಆ ರೀತಿಯ ಕೆಲಸ ಮಾಡುವಾಗ ಸಂಪನ್ಮೂಲಗಳ ಸುಲಭೀಕರಣದ ಈ ಸಂಸ್ಥೆ ಮುಖಾಂತರ ಸಂಪನ್ಮೂಲಗಳನ್ನು ರೂಢಿಸಿಕೊಳ್ಳುವುದಕ್ಕೂ ಅವಕಾಶ ಮಾಡಲಾಗಿದೆ. ಪ್ರಾಧಿಕಾರ ರಚನೆಯಾದಮೇಲೆ ಪ್ರಾಧಿಕಾರವೇ, ಮಂಡಳಿಗಳ, ಸ್ಥಳೀಯ ಸಂಸ್ಥೆಗಳ ಹಾಗೂ ಅಧಿಕಾರಿಗಳನ್ನೊಳಗೊಂಡ ಒಂದು ಸಮಿತಿಯನ್ನು ರಚನೆ ಮಾಡುವುದಕ್ಕೆ ಕ್ಯಾಸ್ (3) ರಲ್ಲಿ ಹೇಳಲಾಗಿದೆ. ಪ್ರಾಧಿಕಾರ ಸಭೆಗಳನ್ನು ನಡೆಸಬಹುದು ನಡೆವಳಿಕೆಗಳನ್ನು ಮಾಡಬಹುದು ಸುಮಾರು 25 ಮಂದಿ ಇರುವಂಥ ಸಮಿತಿ ಮಾಡಿದ್ದೇವೆ. ಪ್ರಾಧಿಕಾರ ತೆಗೆದುಕೊಂಡಂಥ ತೀರ್ಮಾನಗಳನ್ನು ಕಾರ್ಯನಿರ್ವಾಹಕ ಸಮಿತಿ ನೋಡಿಕೊಳ್ಳುವಂಥ ಅವಕಾಶವನ್ನು 6ನೇ ಕ್ಯಾಸ್‌ನಲ್ಲಿ ಹಾಕಲಾಗಿದೆ. ಆ ಸಮಿತಿಯಲ್ಲಿ ಯಾರು ಯಾರು ಇರಬೇಕೆಂಬುದನ್ನು ಕೂಡ ತಿಳಿಸಲಾಗಿದೆ. ಪ್ರಾಧಿಕಾರ ಕೈಗೊಂಡಂತೆ ಯೋಜನೆಗಳ ಬಗ್ಗೆ ಈ ಸಮಿತಿ ಆಗಾಗ ಸಭೆ ಸೇರಿ, ದಿನನಿತ್ಯ ಆಗಬೇಕಾದ ಕೆಲಸಕಾರ್ಯಗಳ ಬಗ್ಗೆ ಮಾರ್ಗದರ್ಶನ ಮಾಡುವುದು ಅಗಿರತಕ್ಕ ಕೆಲಸಕಾರ್ಯಗಳನ್ನು ಪರಿಶೀಲನೆ ಮಾಡುವುದಕ್ಕೂ ಅವಕಾಶ ಮಾಡಲಾಗಿದೆ. ಆಯಾಯಾ ಸ್ಥಳೀಯ ಸಂಸ್ಥೆಗಳ ಅಭಿವೃದ್ಧಿ ಕೆಲಸಗಳನ್ನು ಈ ಪ್ರಾಧಿಕಾರ ತೆಗೆದುಕೊಳ್ಳುವಂತಿಲ್ಲ. ಬೃಹತ್ ಪ್ರಮಾಣದ ಕಾಮಗಾರಿಗಳನ್ನು ಮಾತ್ರ ತೆಗೆದುಕೊಳ್ಳುವುದಕ್ಕೆ ಅವಕಾಶ ಇದೆ. ಆಯಾಯಾ ಸ್ಥಳೀಯ ಸಂಸ್ಥೆಗಳ ಎಲೆಯೊಳಗೆ ಕಾಮಗಾರಿಗಳನ್ನು ತೆಗೆದುಕೊಳ್ಳಬೇಕಾದರೆ ಒಂದು ಸಮಿತಿಯನ್ನು ರಚನೆ ಮಾಡಿ ಅವರ ಸಲಹೆಗಳನ್ನು ತೆಗೆದುಕೊಂಡು ನಂತರ ಕಾಮಗಾರಿಗಳನ್ನು ತೆಗೆದುಕೊಳ್ಳುವ ಬಗ್ಗೆ 7ನೇ ಕ್ಯಾಸ್‌ನಲ್ಲಿ ತಿಳಿಸಲಾಗಿದೆ. 8ನೇ ಕ್ಯಾಸ್‌ನಲ್ಲಿ ಸಿಬ್ಬಂದಿ, ಹಾಗೂ 9ನೇ ಕ್ಯಾಸ್‌ನಲ್ಲಿ ಅವುಗಳ ಉದ್ದೇಶ ಮತ್ತು ಕಾರ್ಯ ಏನು ಎನ್ನುವುದನ್ನು ಪ್ರಸ್ತಾಪ ಮಾಡಲಾಗಿದೆ. ಪ್ರಾಧಿಕಾರ ಯಾವುದೇ ತೀರ್ಮಾನ ತೆಗೆದುಕೊಂಡರೂ, ಆ ತೀರ್ಮಾನಕ್ಕೆ ತಕ್ಕಂತೆ, ಆಯಾಯಾ ಪ್ರದೇಶದಲ್ಲಿರುವಂಥ ಸ್ಥಳೀಯ ಸಂಸ್ಥೆಗಳಾಗಲೀ ತೀರ್ಮಾನವನ್ನು ಪಾಲನೆ ಮಾಡಬೇಕು, ಪಾಲನೆ ಮಾಡದಿದ್ದರೆ, ಯಾವರೀತಿಯ ಕ್ರಮ ತೆಗೆದುಕೊಳ್ಳಲಾಗುವುದು ಎಂಬುದನ್ನು 10ನೇ ಕ್ಯಾಸ್‌ನಲ್ಲಿ ತಿಳಿಸಲಾಗಿದೆ. 4ನೇ ಚಾಪ್‌ಟರ್‌ನಲ್ಲಿ ಸಂಪನ್ಮೂಲಗಳ ಬಗ್ಗೆ ಯಾವರೀತಿ ಅಕ್ವಿಟ್ಟಿ ಇಡಬೇಕು ಎಂಬುದನ್ನು ಹೇಳಲಾಗಿದೆ. ಇನ್ನಿತರ ವ್ಯವಹಾರಕ್ಕೆ ಸಂಬಂಧಪಟ್ಟಂತೆ 11-12-13-14 ನೇ ಕ್ಯಾಸ್‌ಗಳಲ್ಲಿ ಪ್ರಸ್ತಾಪ ಮಾಡಲಾಗಿದೆ. ಯಾವುದೇ ಕಾಮಗಾರಿಗಳನ್ನು ಮಾಡುವಾಗ ಎಚ್ಚರಿಕೆಯಿಂದ ಹಾಗೂ ಜಾಗರೂಕತೆಯಿಂದ ನಿರ್ಣಯ ತೆಗೆದುಕೊಳ್ಳುತ್ತಾರೆ. ಇಂಥ ಯೋಜನೆಗಳನ್ನು ಮಾಡುವಾಗ ಆಯಾಯಾ ಸ್ಥಳೀಯ ಸಂಸ್ಥೆಗಳಲ್ಲಿ ಪ್ರದೇಶಗಳಲ್ಲಿ ನಿಯಮಗಳ ಉಲ್ಲಂಘನೆ ಮಾಡಿದರೆ ಯಾವರೀತಿಯ ಕ್ರಮ ತೆಗೆದುಕೊಳ್ಳಬೇಕು ಉಲ್ಲಂಘನೆ ಮಾಡದೇ ಇದ್ದಾಗ

ಯಾವರೀತಿಯ ಕ್ರಮ ತೆಗೆದುಕೊಳ್ಳಬೇಕೆಂಬುದನ್ನು ಕ್ಲಾಸ್ 19-20 ರಲ್ಲಿ ಪ್ರಸ್ತಾಪ ಮಾಡಲಾಗಿದೆ. ಇವತ್ತು ಬೆಂಗಳೂರು ರಾಷ್ಟ್ರದಲ್ಲಿಯೇ 5ನೇ ಮಹಾನಗರವಾಗಿದೆ. ಬೆಂಗಳೂರು ನಗರದ ಯೋಜನಾ ಬದ್ಧವಾಗಿ ಬೆಳವಣಿಗೆ ಆಗಬೇಕಾಗಿದೆ. ಇಂಥ ಒಂದು ಪ್ರಾಧಿಕಾರ ಸುಮಾರು ವರ್ಷಗಳ ಹಿಂದೆಯೇ ಬರಬೇಕಾಗಿತ್ತು 1981 ರಲ್ಲಿ ಎಕ್ಸ್‌ಕ್ಯೂಟಿವ್ ಆರ್ಡರ್ ಆದರೂ ಅದು ಲಾಪ್ ಆಗಿ ಅದನ್ನು ಮುಂದುವರಿಸಿಕೊಂಡು ಹೋಗಲಿಲ್ಲ. ಈಪೂರ್ವ ಅಂಥ ಒಂದು ಪ್ರಾಧಿಕಾರದ ಅವಶ್ಯಕತೆ ಇರುವುದರಿಂದ ಈ ಒಂದು ಮಸೂದೆ ರೂಪದಲ್ಲಿ ತರಲಾಗಿದೆ. ಇದರ ಬಗ್ಗೆ ಮಾನ್ಯ ಸದಸ್ಯರುಗಳು ತಮ್ಮ ಸಲಹೆ ಸೂಚನೆಗಳನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ನಾನು 4 ಗಂಟೆಗೆ ಒಂದು ಮಿಷಿಂಗ್ ಹೋಗಬೇಕಾಗಿರುವುದರಿಂದ ನನಗೆ ಇದರ ಬಗ್ಗೆ ಮಾತನಾಡಲು ಅವಕಾಶ ಮಾಡಿಕೊಟ್ಟರೆ, ಮಾತನಾಡಿ ಹೋಗುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—4 ಗಂಟೆಯೊಳಗೆ ಡಿಸ್ಕಷನ್ ಕ್ಲೋಸ್ ಆಗಬೇಕಾಗಿದೆ.

3-30 p.m.

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ನಗರಾಡಳಿತ ಸಚಿವರು ತಂದಿರುವಂಥಾ ಮಸೂದೆ ಏನಿದೆ, ಇದಕ್ಕೆ ಬೆಂಗಳೂರು ಮಹಾನಗರ ಪ್ರದೇಶ ಭೂ ಪ್ರಾಧಿಕಾರ ವಿವೇಯಕ ಎಂಬ ಭಾರಿ ದೊಡ್ಡ ಹೆಸರು ಇದೆ. ಇದರ ಉದ್ದೇಶದ ಬಗ್ಗೆ ಈಗಾಗಲೇ ವಿವರಿಸಿದ್ದಾರೆ. ಈ ಉದ್ದೇಶಗಳ ಬಗ್ಗೆ ನನಗೆ ವಿರೋಧವಿಲ್ಲ. ಆದರೆ ಈ ಉದ್ದೇಶಗಳನ್ನು ಒಪ್ಪಿಕೊಳ್ಳುವುದಕ್ಕೆ ಮುಂಚಿತವಾಗಿ ತತ್ವಶಃ ಈ ಮಸೂದೆ ಬರಬೇಕು ಎನ್ನುವ ಬಗ್ಗೆ ಅನೇಕ ವರ್ಷಗಳಿಂದ ಬೆಂಗಳೂರು ನಗರದ ಜನತೆ ಒತ್ತಾಯ ಮಾಡುತ್ತಲೇ ಬರುತ್ತಿದ್ದಾರೆ, ಅದುದರಿಂದ ಹಿಂದೆಯೇ ಇದರ ಬಗ್ಗೆ ಯೋಚನೆ ಮಾಡಿ ಮಾನ್ಯ ಧರ್ಮಸಿಂಗ್ ರವರು ಅವರು ನಗರಾಭಿವೃದ್ಧಿ ಮಂತ್ರಿಗಳಾಗಿದ್ದಾಗ ಇದರ ಬಗ್ಗೆ ಬಹಳ ಮುತುವರ್ಜಿ ವಹಿಸಿ ಇದನ್ನು ತೆಗೆದುಕೊಂಡು ಬರಬೇಕೆಂದು ಪ್ರಯತ್ನ ಮಾಡಿದ್ದರು. ಅದುದರಿಂದ ಈ ಮಸೂದೆಯನ್ನು ತತ್ವಶಃ ತೆಗೆದುಕೊಂಡು ಬರುವುದರಲ್ಲಿ ಯಾರಿಗೂ ಭಿನ್ನಾಭಿಪ್ರಾಯವಿಲ್ಲವೆಂದು ತಿಳಿದುಕೊಂಡಿದ್ದೇನೆ. ಆದರೆ ಪರಿಸ್ಥಿತಿ ಏನಾಗಿದೆ ಎಂದರೆ, ಬೆಂಗಳೂರು ನಗರವನ್ನು ಸ್ವಲ್ಪ ಮಟ್ಟಿಗೆ ಅವಲೋಕನ ಮಾಡಬೇಕಾಗಿದೆ. ಮಾನ್ಯ ಸಚಿವರು ಹೇಳಿದ ಹಾಗೆ ಪರಿಸ್ಥಿತಿ ದಿನದಿನಕ್ಕೂ ಹದಗೆಟ್ಟು ಹೋಗುತ್ತಿದೆ. ಬೆಂಗಳೂರು ನಗರವನ್ನು ಒಂದು ಕಾಲದಲ್ಲಿ ಪೆನ್‌ಷನ್ ಪಾರ್ಲೆಸ್ ಸುಂದರ ಉದ್ಯಾನ ನಗರ ಎಂದು ಹೇಳುತ್ತಿದ್ದರು. ಇಲ್ಲಿಯ ಹವಾಗುಣ ಚೆನ್ನಾಗಿ ಒಳ್ಳೆಯ ಗಾಳಿ ಇದೆ ಎಂದು ಹೇಳತಕ್ಕ ಕಾಲವಿತ್ತು. ಆದರೆ ಇವತ್ತಿನ ದಿವಸ ಕೈಗಾರಿಕೆಗಳು ಜಾಸ್ತಿ ಬರುತ್ತಿವೆ, ಮತ್ತೆ ಬೇರೆ ಬೇರೆ ಕಡೆಗಳಿಂದ ಜನ ಬರುತ್ತಿದ್ದಾರೆ. ಮತ್ತೆ ಜನಸಂಖ್ಯೆ ಕೂಡಾ ಜಾಸ್ತಿಯಾಗುತ್ತಿದೆ. ಇದಲ್ಲದೆ ಆಗಿರುವುದರಿಂದ ನಾಗರಿಕರಿಗೆ ನಾಗರಿಕ ಸೌಲಭ್ಯಗಳು ಏನು ಸಿಗಬೇಕೋ ಅದು ಸಿಗದೇ ಇರುವಂಥಾ ಪರಿಸ್ಥಿತಿ ನಮ್ಮ ನಗರದಲ್ಲಿ ಉಂಟಾಗಿದೆ. ಅನೇಕ ಕಡೆ ನೀರು ಇಲ್ಲ, ಅನೇಕ ಕಡೆ ಲೆಟ್ರೆ ಇಲ್ಲ, ನೀರು ಇದ್ದರೆ ಒಳಚರಂಡಿ ವ್ಯವಸ್ಥೆ ಇಲ್ಲ. ಬಿ.ಡಿ.ಎ. ನವರಿಗೆ ಹೇಳಿದರೆ ಕಾರ್ಪೊರೇಷನ್ ನವರಿಗೆ ಹೇಳುತ್ತಾರೆ, ಕಾರ್ಪೊರೇಷನ್ ನವರಿಗೆ ಹೇಳಿದರೆ ಅವರು ಬಿ ಡಿ ಎ ನವರಿಗೆ ಹೇಳುತ್ತಾರೆ, ಉದಾಹರಣೆಗೆ ಹೇಳಬೇಕೆಂದರೆ ರಾಜಾಜಿನಗರದಲ್ಲಿ ಮಂಜುನಾಥ ನಗರವೆಂದು ಒಂದು ಪ್ರದೇಶವಿದೆ. ಅಲ್ಲಿಗೆ 12 ವರ್ಷಗಳಿಂದ ರೋಡ್ ಮಾಡಿರಲಿಲ್ಲ. ಇದರ ಬಗ್ಗೆ ನಾನು ಸತ್ಯಾಗ್ರಹ ಮಾಡಬೇಕೆಂದು ಇದ್ದೆ, ಆದರೆ ಅನಂತರ ಬಿ ಡಿ ಎ ನವರು ರೋಡ್ ಮಾಡಿದರು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಕೃಷ್ಣನ್ ರವರು ನಾನು ಸತ್ಯಾಗ್ರಹ ಮಾಡಬೇಕೆಂದು ಹೊರಟಿದ್ದೆ ಎನ್ನುವ ಮಾತನ್ನು ಹೇಳಿದರು. ಪಾಪ ಅವರು ಸಹ ಸರ್ಕಾರಕ್ಕೆ ಬೆಂಬಲವನ್ನು ಕೊಡುತ್ತಲೇ ಬಂದಿದ್ದಾರೆ ಬಹಳ ಸಂತೋಷ. ನಿಮಗೇ ಆಗಲೀ, ಶ್ರೀ ಸೂರ್ಯನಾರಾಯಣ್ ರವರಿಗೇ ಆಗಲೀ ಸರ್ಕಾರದಿಂದ ಏನಾದರೂ ಕೆಲಸವಾಗಬೇಕಾಗಿದ್ದರೆ ಸತ್ಯಾಗ್ರಹವನ್ನೇ ಮಾಡಬೇಕಾಗಿದೆ. ಆದರೆ ಬಿ.ಜೆ.ಪಿ ಯವರು ಸತ್ಯಾಗ್ರಹ ಮಾಡಬೇಕಾಗಿಲ್ಲ. ಏನೂ ಇಲ್ಲ ಅವರ ಕೆಲಸ ಸುಗಮವಾಗಿ ಆಗಿ ಹೋಗುತ್ತಿದೆ. ಇದು ಏತಕ್ಕೆ ಎಂಬುದು ನಮಗಂತೂ ಅರ್ಥವಾಗುತ್ತಿಲ್ಲ, ಪಾಪ ಸೂರ್ಯನಾರಾಯಣ್ ರಾವ್ ರವರು ಸತ್ಯಾಗ್ರಹ ಮಾಡುತ್ತಿದ್ದಾರೆ ಬಿ.ಜೆ.ಪಿ ಸ್ನೇಹಿತರು ಮಾತನಾಡಬೇಕಾಗಿಲ್ಲ. ಅವರ ತಲೆಯಲ್ಲಿ ಆಲೋಚನೆ ಮಾಡಿದರೆ ಸಾಕು ಕೆಲಸ ಆಗಿ ಹೋಗಿ ಬಿಡುತ್ತದೆ. ಏತಕ್ಕೆ ಈ ತರಹ ?...

ಶ್ರೀ ಬಿ. ಎಸ್. ಯಡಿಯೂರಪ್ಪ.—ವಿರೋಧಪಕ್ಷದ ನಾಯಕರು ಬಹುಶಃ ತಪ್ಪು ತಿಳಿದುಕೊಂಡಿದ್ದಾರೆ. ಏತಕ್ಕಿಂತಲೇ ಇವತ್ತಿನ ದಿವಸ ಯಾವ ರೀತಿ ಸೂರ್ಯನಾರಾಯಣ್ ರಾವ್ ರವರ ಕೆಲಸವಾಗು

ಶ್ರೀ ಲ್ಲವೋ, ಶ್ರೀ ಎಂ. ಎಸ್. ಕೃಷ್ಣನವರ ಕೆಲಸವಾಗುತ್ತಿಲ್ಲವೋ ಅದೇ ರೀತಿಯಾಗಿ ನಮ್ಮ ಕೆಲಸ ಕೂಡ ಆಗುತ್ತಿಲ್ಲ. ನಮ್ಮ ಕೆಲಸವೆಂದರೆ ಜನಗಳ ಹಿತದೃಷ್ಟಿಯಿಂದ ಆಗಬೇಕಾದ ಕೆಲಸ ಅದು ಆಗದೇ ಇರುವುದರಿಂದ ಆಗ ನಾವೂ ಸಹ ಸತ್ಯಾಗ್ರಹ ಮಾಡಬೇಕಾಗಿ ಬರುತ್ತದೆ. ಆದುದರಿಂದ ಜನಗಳ ಹಿತ ದೃಷ್ಟಿಯಿಂದ ಆಗಬೇಕಾದಂಥ ಕೆಲಸಗಳನ್ನು ಅದಷ್ಟು ಬೇಗ ಮಾಡುವ ಬಗ್ಗೆ ಜನತಾ ಸರ್ಕಾರದವರು ಚಿಂತನೆ ಮಾಡಲಿ ನಾವು ಅನಾವಶ್ಯಕವಾಗಿ ಸತ್ಯಾಗ್ರಹ ಚಳುವಳಿ ಮಾಡಬೇಕಾದಂಥ ಪ್ರಸಂಗವನ್ನು ಕಲ್ಪಿಸದೇ ಇರಲಿ ಎಂದು ಅವರಿಗೆ ಈ ಸಂದರ್ಭದಲ್ಲಿ ಹೇಳುತ್ತೇನೆ.

ಶ್ರೀ ಎಚ್. ಗಂಗಾಧರನ್.—ನಿಮ್ಮ ಸರ್ಕಾರ ಇದ್ದಾಗಲೂ ಇದನ್ನೇ ಮಾಡುತ್ತಿದ್ದೇವೆ. ಈಗಿನ ಸರ್ಕಾರದಲ್ಲೂ ಸಹ ಅದನ್ನೇ ಮಾಡುತ್ತಿದ್ದೇವೆ. ಅದರಲ್ಲಿ ವ್ಯತ್ಯಾಸವೇನೂ ಇಲ್ಲ.

(ಗೊಂದಲ)

ಶ್ರೀ ಎನ್. ಜ. ಪಾಯಕ್.—ಬಿ.ಜೆ.ಪಿ. ಯವರು ಜನತಾ ಸರ್ಕಾರವನ್ನು ಗುಬ್ಬಿಯನ್ನು ಕೈಯಲ್ಲಿ ಹಿಡಿದುಕೊಂಡ ಹಾಗೆ ಹಿಡಿದುಕೊಂಡು ಬಿಟ್ಟಿದ್ದಾರೆ. ಅವರ ಪ್ರಾಣ ನಿಮ್ಮ ಕೈಯಲ್ಲಿಯೇ ಇದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಶ್ರೀ ವೀರಪ್ಪ ಮೊಯಿಲಿಯವರು ಅರ್ಥಗರ್ಭಿತವಾದ ಮಾತುಗಳನ್ನೇ ಹೇಳಿದ್ದಾರೆ.

ಡಾ|| ಎಚ್. ಎಲ್. ತಿಮ್ಮೇಗೌಡ.—ಈಗ ಮಾನ್ಯ ಶ್ರೀ ವೀರಪ್ಪ ಮೊಯಿಲಿಯವರು ಒಬ್ಬರನ್ನು ಮತ್ತೊಬ್ಬರ ಮೇಲೆ ಎತ್ತಿ ಕಟ್ಟುತ್ತಿದ್ದಾರೆ ಇದರಿಂದ ಅವರು ಸಫಲರಾಗುತ್ತಾರೆ ಎಂದು ತಿಳಿದು ಕೊಂಡರೆ ಅದು ತಪ್ಪಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಶ್ರೀ ವೀರಪ್ಪ ಮೊಯಿಲಿಯವರು ಹೇಳಿದರು ನಾವು ಜನತಾ ಪಕ್ಷಕ್ಕೆ ಬೆಂಬಲ ನೀಡುತ್ತಿದ್ದೇವೆ ಎಂದು ಅದು ನಿಜ. ಅವರು ಒಳ್ಳೆಯ ಕೆಲಸವನ್ನು ಮಾಡಿದರೆ ಅದಕ್ಕೆ ಬೆಂಬಲ ಕೊಡುತ್ತೇವೆ. ಕೆಟ್ಟ ಕೆಲಸ ಮಾಡುವುದಕ್ಕೆ ಹೋದರೆ ಅದಕ್ಕೆ ನಮ್ಮ ವಿರೋಧವಿದೆ. ಮತ್ತು ಜನ ಹಿತದೃಷ್ಟಿಯಿಂದ ಕೆಲಸಗಳನ್ನು ಮಾಡದಿದ್ದರೆ ಆಗ ನಾವು ಅನಿವಾರ್ಯವಾಗಿ ಸತ್ಯಾಗ್ರಹ ವನ್ನು ಮಾಡತಕ್ಕ ಮತ್ತು ಸರ್ಕಾರವನ್ನು ಟೀಕೆ ಮಾಡತಕ್ಕ ಅಧಿಕಾರವನ್ನು ಸಹ ನಾವು ಉಳಿಸಿಕೊಂಡಿದ್ದೇವೆ. ಅನಿವಾರ್ಯ ಪ್ರಸಂಗ ಬಂದರೆ ನಾವು ಸಹ ಸತ್ಯಾಗ್ರಹ ಚಳುವಳಿ ಮಾಡುತ್ತೇವೆಂದು ಬಿ.ಜೆ.ಪಿ. ಸ್ನೇಹಿತರಾದ ಶ್ರೀ ಯಡಿಯೂರಪ್ಪನವರು ಹೇಳಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇದರಿಂದ ನಮಗೆ ಒಂದು ವಿಷಯ ಗೊತ್ತಾದ ಹಾಗಾಯಿತು. ನಮಗೆ ಇದರಲ್ಲಿ ಸಂತಯವಿತ್ತು. ಜನತಾಪಕ್ಷದವರು ಕಮ್ಯುನಿಸ್ಟ್ ಪಕ್ಷದವರಿಗೂ ಮತ್ತು ಬಿ.ಜೆ.ಪಿ. ಯವರಿಗೂ ವ್ಯತ್ಯಾಸ ಮಾಡುತ್ತಿದ್ದಾರೆ. ಅವರ ಮೇಲೆ ಮಲತಾಯಿ ಧೋರಣೆ ತಾಳುತ್ತಿದ್ದಾರೆ ಎನ್ನುವುದು ಇದರಿಂದ ಸ್ಪಷ್ಟವಾಗಿ ಗೊತ್ತಾಯಿತು.

ಶ್ರೀ ಎಸ್. ಬಂಗಾರಪ್ಪ.—ಜನತಾ ಪಕ್ಷದವರು ಬಂದ ಮೇಲೆ ಬಿ.ಜೆ.ಪಿ.ಯವರನ್ನು ಮತ್ತು ಕಮ್ಯುನಿಸ್ಟ್ ಪಕ್ಷದವರನ್ನು ರನ್ನಾ ಸೇರಿ ಒಂದೇ ಎಂದು ಜನರ ಕಣ್ಣಿಗೆ ಕಾಣುವ ಹಾಗೆ ಮಾಡಿಬಿಟ್ಟಿದ್ದಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಬಿ.ಜೆ.ಪಿ. ಕಮ್ಯುನಿಸ್ಟ್ ಪಕ್ಷದೊಂದಿಗೆ ಸೇರುವುದಕ್ಕೆ ಸಾಧ್ಯವಿಲ್ಲ. ಇಲ್ಲ ಕಮ್ಯುನಿಸ್ಟ್ ಬಿ.ಜೆ.ಪಿ.ಯೊಂದಿಗೆ ಸೇರುವುದಕ್ಕೆ ಸಾಧ್ಯವಿಲ್ಲ. ಆದರೆ ಕ್ರಾಂತಿ ರಂಗದವರು ಕಾಂಗ್ರೆಸ್ ಪಕ್ಷದೊಳಗೆ ಸೇರುವುದಕ್ಕೆ ಸಾಧ್ಯತೆ ಉಂಟು. ಇದು ಆಗುತ್ತದೆಯೋ ಇಲ್ಲವೋ ಗೊತ್ತಿಲ್ಲ ಆದರೆ ಅದು ಪತ್ರಿಕೆಗಳಲ್ಲಿ ಬರುತ್ತಿದೆ. ಬಂಗಾರಪ್ಪನವರು ಇದರ ಬಗ್ಗೆ ಮೆಸಲತ್ತು ಮಾಡುತ್ತಿದ್ದಾರೆ ಎನ್ನತಕ್ಕದ್ದು ಪತ್ರಿಕೆಗಳಲ್ಲಿ ಬರುತ್ತಿದೆ. ಅವರು ಏನು ಬೇಕೋ ಅದನ್ನು ಮಾಡಿಕೊಳ್ಳಲಿ ಬಿಡಿ,

(ಗೊಂದಲ)

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಶ್ರೀ ಎಂ. ಎಸ್. ಕೃಷ್ಣನವರು ನೀರು ಸರಿಯಾಗಿ ಬರುತ್ತಿಲ್ಲ. ಒಳಚರಂಡಿ ವ್ಯವಸ್ಥೆ ಇಲ್ಲ ಎನ್ನುವುದರ ಬಗ್ಗೆ ಪ್ರತಿಭಟನೆ ಮಾಡಿದರು. ಪ್ರತಿಭಟನೆ ಆದ ತಕ್ಷಣವೇ ಅದು ನನ್ನ ಗಮನಕ್ಕೆ ಬಂತು. ಆದರೆ ಬಗ್ಗೆ ಕ್ರಮ ತೆಗೆದುಕೊಂಡಿದ್ದೇವೆ. ಯಾವುದೇ ಸಮಸ್ಯೆಯಾಗಲಿ ಕುಡಿಯುವ ನೀರಿನ ಸಮಸ್ಯೆಯಾಗಲಿ ಮತ್ತೆ ಯಾವುದೇ ಆಗಲಿ ಆದರೆ ಬಗ್ಗೆ ಅವರು ಪ್ರತಿಭಟನೆ, ಧರಣಿ ಮಾಡುವುದಕ್ಕೆ ಸಿದ್ಧವಾಗಿದ್ದರು. ಆಮೇಲೆ ಅವರು ವಾಪಸ್ ತೆಗೆದುಕೊಂಡರು.

ಶ್ರೀ ಮೈಬೇಲಾ ಬಿ. ಫರ್ನಾಂಡೀಸ್.—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಏನಾದರೂ ತಪ್ಪು ಮಾಡಿದರೆ ನಾವು ಹೋರಾಟ ಮಾಡಲಿಕ್ಕೆ ತಯಾರಿದ್ದೇವೆ. ಇದರಿಂದ ಏನಾದರೂ ಇಂದಿರಾ ಕಾಂಗ್ರೆಸ್ ಪಕ್ಷದವರು ದುರ್ಲಾಭ ಪಡೆಯುತ್ತೇವೆ ಅಥವಾ ಸರ್ಕಾರವನ್ನು ಉರುಳಿಸಬೇಕು ಎಂದು ಪ್ರಯತ್ನ

ಮಾಡಿದರೆ ತಪ್ಪಾಗುತ್ತದೆ. ಹೋರಾಟ ಮಾಡುವುದರಲ್ಲಿ ತಪ್ಪೇನಿಲ್ಲ. ಸರ್ಕಾರವನ್ನು ತಪ್ಪು ದಾರಿಗೆ ಏಳೆಯುವಂತೆ ಯಾರೂ ಹೇಳುವುದಿಲ್ಲ. ಸರ್ಕಾರ ಏನಾದರೂ ತಪ್ಪು ಮಾಡಿದರೆ ನಾವು ಹೋರಾಟ ಮಾಡುತ್ತೇವೆ. ಆದರೆ ಮಾನ್ಯ ಮೊಯಿಲಿಯವರು ಇದರಿಂದ ಲಾಭ ಪಡೆಯಲಿಕ್ಕೆ ಏನಾದರೂ ಆಲೋಚನೆ ಇದ್ದರೆ ಅದು ಸಾಧ್ಯವಿಲ್ಲ ಎಂದು ಹೇಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಏಕೆಂದರೆ ತಮ್ಮ ಅಧ್ಯಕ್ಷತೆಯಲ್ಲಿ ಇದೆಲ್ಲ ನಡೆಯುತ್ತಾ ಇದೆ. ಈಗ ಸನ್ಮಾನ್ಯ ಸದಸ್ಯರಾದಂಥ ಮೈಬೇಲ್ ಬಿ. ಫರ್ನಾಂಡೀಸ್ ಅವರು ಬಹಳ ಚೆನ್ನಾಗಿ ಹೇಳಿದ್ದಾರೆ. ನಾವೂ ಹೋರಾಟ ಮಾಡಬೇಕಾಗುತ್ತದೆ ಎಂದು ಹೇಳಿದ್ದಾರೆ. ಆದರೆ ಜನತಾ ಪಕ್ಷ ಬಂದರೂ ಕೂಡ ಮಾನ್ಯ ಮೈಬೇಲ್ ಫರ್ನಾಂಡೀಸ್ ಅವರು ಉಪವಾಸ ಕುಳಿತುಕೊಳ್ಳಬೇಕಾಯಿತಲ್ಲ ಎಂದು ನಮಗೆ ಒಂದು ರೀತಿಯ ಬೇಸರವೇ ಹೊರತು ಬೇರೆ ಏನಿಲ್ಲ.

ಶ್ರೀ ಮೈಬೇಲ್ ಬಿ. ಫರ್ನಾಂಡೀಸ್.—ಮೊಸಳೆ ಕಣ್ಣೀರು ಸುರಿಸುತ್ತಾ ಇದ್ದೀರಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ತಾವು ಉಪವಾಸ ಕುಳಿತುಕೊಳ್ಳಬೇಕಾದ ಪರಿಸ್ಥಿತಿ ಬಂತಲ್ಲ ಎಂದು ನಮಗೆ ವ್ಯಥೆ ಆಪ್ತೆ. ವೈಯಕ್ತಿಕವಾದ ಅನುಕಂಪವೇ ಹೊರತು ಇದರಲ್ಲಿ ದುರ್ಲಾಭದ ಪ್ರಶ್ನೆ ಇಲ್ಲ. ನಿಮ್ಮೊಳಗೆ ಕೊಡುಕೊಳ್ಳುವ ಪ್ರಶ್ನೆ ಇಲ್ಲ. ಮಾನ್ಯ ಮೈಬೇಲ್ ಫರ್ನಾಂಡೀಸ್ ಅವರಿಗೆ ಇದು ಗೊತ್ತು. ಕೊಡುಕೊಳ್ಳುವುದು ಎಲ್ಲಾ ಗೊತ್ತು. ಪಾಪ, ಕೃಷ್ಣನರವರಲ್ಲಿ ಕೊಡುಕೊಳ್ಳುವ ಪ್ರಶ್ನೆ ಇಲ್ಲ. ಜನತಾಪಕ್ಷ ಮತ್ತು ಬಿ.ಜೆ.ಪಿ. ಯಲ್ಲಿ ಮಾತ್ರ ಕೊಡುಕೊಳ್ಳುವ ವ್ಯವಹಾರ ಇದೆ. ಆ ವ್ಯವಹಾರದಲ್ಲಿ ತಾವು ಉಪವಾಸ ಬೀಳಬೇಕಾಯಿತಲ್ಲ ಎಂದು ವ್ಯಥೆ ಆಪ್ತೆ.

ಶ್ರೀ ಹೆಚ್. ಗಂಗಾಧರನ್.—ನಾವು ನಿಮ್ಮ ಸರ್ಕಾರವನ್ನೂ ನೋಡಿದ್ದೇವೆ, ಈಗಿನ ಸರ್ಕಾರ ವನ್ನೂ ನೋಡುತ್ತಾ ಇದ್ದೇವೆ. ನಿಮ್ಮ ಸರ್ಕಾರವನ್ನು 20 ವರ್ಷಗಳಿಗೂ ವೇಲ್ಪಟ್ಟು ನೋಡಿದ್ದೇವೆ ಈ ವಿಷಯ ಗಂಭೀರವಾದುದು. ಬಹುಶಃ ಯಾವುದಾದರೂ ಪಕ್ಷದ ಸರ್ಕಾರದಿಂದ ಆಡಳಿತ ನಡೆಯುತ್ತದೆ ಎಂದು ತಿಳಿದುಕೊಂಡಿದ್ದರೆ ಅದು ತಪ್ಪು ಭಾವನೆ, ಪಕ್ಷದಿಂದ ಆಡಳಿತ ಆಗುತ್ತಾ ಇಲ್ಲ, ಪಕ್ಷದ ಆಳ್ವಿಕೆ ನಡೆಸತಕ್ಕವರು ಬೇರೆ ಇದ್ದಾರೆ ಕೆಲಸ ಮಾಡುವವರು ಬೇರೆ ಇದ್ದಾರೆ. ಅವರ ಬಗ್ಗೆ ಇಡೀ ಸದನ ಚಿಂತನೆ ಮಾಡಬೇಕಾಗಿದೆ ಇವತ್ತಿನ ದಿವಸ. It is the bureaucracy that is ruling State under its control. ಕಾಂಗ್ರೆಸ್ ನವರಿಗೆ ಡೆಲ್ಲಿಯಿಂದ ಬೆಂಗಳೂರಿನವರಿಗೆ ಅಧಿಕಾರ ಇದ್ದರೂ They are at the most till them. I cannot use the word slaves but they are under the control of the bureaucracy.

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ.—ನೀವು ದೊಡ್ಡ ಸ್ಲೇವ್‌ಗಳು.

Sri S. Gangadharan.—We are trying to ride over you. ಅದಕ್ಕೆ ನಾವು ಪ್ರಯತ್ನ ಮಾಡುತ್ತಾ ಇದ್ದೇವೆ. ನೀವು 30 ವರ್ಷಗಳಿಂದ ಏನೇನು ಮಾಡಿದಿರಿ. You worked like slaves. Therefore you could not give justice to the people.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗ.—ನಾವು ಸ್ಲೇವ್‌ಗಳು, ನೀವು ಗುಲಾಮರ ಗುಲಾಮರು. ಏಕೆಂದರೆ, ಜನತಾಪಕ್ಷದವರು ಗುಲಾಮರಿದ್ದರೆ ಇವರು ಅವರ ಗುಲಾಮರು.

ಶ್ರೀ ಹೆಚ್. ಗಂಗಾಧರನ್.—ಪಕ್ಷದ ದೃಷ್ಟಿಯಿಂದ ವಿಚಾರ ಮಾಡುವುದು ಬೇಡ, ದೇಶದ ಹಿತ ದೃಷ್ಟಿಯಿಂದ ವಿಚಾರ ಮಾಡಿ. ಜಟಕ ಕುದುರೆಗಳ ಮುಖಕ್ಕೆ ಕಟ್ಟಿರುತ್ತಾರಲ್ಲ ಹಾಗೆ ನಿಮಗೆ ಅಧಿಕಾರದ ದೃಷ್ಟಿ ಮತ್ತು ಮಂತ್ರಿಗಳಾಗುವ ದೃಷ್ಟಿ. ದೇಶದ ಹಿತದೃಷ್ಟಿ ಬಗ್ಗೆ ಚಿಂತನೆ ಮಾಡದೆ ಪಕ್ಷದ ಬಗ್ಗೆ ಅಧಿಕಾರದ ಬಗ್ಗೆ ಚಿಂತನೆ ಮಾಡುತ್ತಾ ಇದ್ದೀರಿ. ಈ ದೇಶದ ಆಡಳಿತದಲ್ಲಿ ಯಾರಿಂದ ಅನ್ಯಾಯವಾಗುತ್ತಿದೆ ಏನ್ನುವುದನ್ನು ನಾವು ಪಕ್ಷಾತೀತವಾಗಿ ವಿಚಾರ ಮಾಡಬೇಕಾಗಿದೆ. ಆ ಕಡೆ ನಮ್ಮ ಲಕ್ಷ್ಯ ಹೋಗಲಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಗಂಗಾಧರನ್‌ರವರು ಯಾವಾಗ ಹೇಳುತ್ತಾರೋ ಎಂದು ನಾವು ಕಾದಿರುತ್ತಿದ್ದೆವು. ಏಕೆಂದರೆ ಗಂಗಾಧರನ್‌ರವರು ಯಾವಾಗಲೂ ಸಿದ್ಧಾಂತ, ವಿಚಾರ ತತ್ವದ ಬಗ್ಗೆ ಬಹಳ ಸ್ಫೂರ್ತಿಯಿಂದ ಮಾತನಾಡುತ್ತಿದ್ದರು. ಆದರೆ ಇತ್ತೀಚೆಗೆ ಈ ಸರ್ಕಾರ ಬಂದ ಮೇಲೆ ಸ್ಫೂರ್ತಿಗೆ ನೀರು ಎರೆದು ಬಿಟ್ಟಿದ್ದಾರೆ. ಹಿಂದೆ ಎಲ್ಲಾ ಬಹಳ ಚೆನ್ನಾಗಿತ್ತು.

ಶ್ರೀ ಹೆಚ್. ಗಂಗಾಧರನ್.—ಯಾವುದೇ ವಿಷಯ ತೆಗೆದುಕೊಂಡಾಗ ನನ್ನ ವಿಚಾರವೇ ಅಷ್ಟು ವ್ಯಕ್ತಿ ನಿಷ್ಠವಾಗಿ ಎಂದೂ ಹೋಗಿಲ್ಲ. ನಿಮ್ಮ ಸರ್ಕಾರ ಇದ್ದಾಗಲೂ ಸಹಿತ ತತ್ವನಿಷ್ಠವಾಗಿ ನಾನು ಮಾತನಾಡಿದೆ. ಅವಕಾಶ ಸಿಕ್ಕಿದಾಗ ಹೇಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅದಕ್ಕೇ ನಾನು ಹೇಳಿದೆ. ಮಾನ್ಯ ಗಂಗಾಧರನ್‌ರವರ ತತ್ವ ಬಹಳ ಚೆನ್ನಾಗಿತ್ತು. ಅವರು ಬಹಳ ಸ್ಫೂರ್ತಿಯಿಂದ ಮಾತನಾಡುತ್ತಾರೆ. ಮಾನ್ಯ ಗಂಗಾಧರನ್‌ರವರು ಎದ್ದು ನಿಂತು ಮಾತನಾಡುತ್ತಾರೆ ಅಂದರೆ ನಾವು ಹೊರಗಿದ್ದವರು ಒಳಗೆ ಬಂದು ಕುಳಿತು ಕೇಳುತ್ತಿದ್ದೆವು. ಈಗ ಎದ್ದು ನಿಂತರೆ ಹೊರಗೆ ಹೋಗಬೇಕಾದ ಪರಿಸ್ಥಿತಿ ಬಂದಿದೆ.

ಶ್ರೀ ಹೆಚ್. ಗಂಗಾಧರನ್.—ಆ ಕಾಲ ಎಲ್ಲಾ ನೀವು ತೆಗೆದುಕೊಂಡಿದ್ದೀರಿ.

ಶ್ರೀ ಎಂ. ಮಲ್ಲಿಕಾರ್ಜುನ ಪಾರ್ಗ್.—ಆಗ ಮುಂದೆ ಇದ್ದೀರಿ, ಈಗ ಸ್ವಲ್ಪ ಹಿಂದೆ ಹೋಗಿದ್ದೀರಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಆಗ ಮಾನ್ಯ ಗಂಗಾಧರನ್‌ರವರು ಇಲ್ಲಿ ಎದ್ದು ನಿಂತರು ಅಂದರೆ ನಾವು ಹೊರಗಡೆಯಿಂದ ಒಳಗಡೆ ಬಂದು ಕೇಳುತ್ತಿದ್ದೆವು. ಅಷ್ಟು ಸ್ಫೂರ್ತಿಯಿಂದ ಮಾತನಾಡುತ್ತಿದ್ದರು ಸಿದ್ಧಾಂತ, ತತ್ವ, ಪ್ರಜಾಪ್ರಭುತ್ವ ಎಲ್ಲಾ ಬರುತ್ತಿತ್ತು. ಈಗ ಅವರು ಎದ್ದು ನಿಂತರು ಎಂದರೆ ನಾವು ಹೊರಗಡೆ ಹೋಗಬೇಕಾದ ಪರಿಸ್ಥಿತಿ ಬಂದಿವೆ. ಈ ಬದಲಾವಣೆಯಾಗಿದೆ.

ಶ್ರೀ ಎಸ್. ಬಂಗಾರಪ್ಪ.—ಈಗ ಪ್ರಜಾಪ್ರಭುತ್ವ ಸಿದ್ಧಾಂತವನ್ನು ಹುಡುಕಿಕೊಂಡು ಹೊರಗಡೆ ಹೋಗಬೇಕು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಯಡಿಯೂರಪ್ಪನವರು ತಿಕ್ಕಾರಿಪುರದಲ್ಲಿ ಬಾಂಡೆಡ್ ಲೇಬರ್ ಬಗ್ಗೆ ಬಹಳ ಹೋರಾಟ ಮಾಡಿದಂಥ ವ್ಯಕ್ತಿ. ಅದು ತಿಕ್ಕಾರಿಪುರದಲ್ಲಿ ಮಾತ್ರ ಇತ್ತು. ಅದರ ಇಲ್ಲಿ ಮೇಲೆ ಗಂಗಾಧರನ್‌ರವರು ಅವರನ್ನು ಬಾಂಡೆಡ್ ಲೇಬರ್ ಆಗಿ ಮಾಡಿ ಕೂರಿಸಿದ್ದಾರೆ ಇವತ್ತು. ತಿಕ್ಕಾರಿಪುರದಲ್ಲಿ ಹೋರಾಟ ಮಾಡುವುದು ಬಿಟ್ಟು....

ಶ್ರೀ ಹೆಚ್. ಗಂಗಾಧರನ್.—ನೀವು ಹೊರಗಡೆ ಹೋಗುತ್ತಿದ್ದೀರಿ, ನಾನು ಅಡಿದ ಮಾತುಗಳನ್ನು ಕೇಳಿದ್ದರೆ ನಿಮಗೆ ಆರ್ಥವಾಗುತ್ತಿತ್ತು. ಯಾವುದೇ ವಿಷಯವನ್ನು ತೆಗೆದುಕೊಂಡರೂ ನಾನು ಅಷ್ಟೇ ಗಂಭೀರವಾಗಿ ಮಾತನಾಡಿದ್ದೇನೆ. ಅಷ್ಟೇ ಕ್ರಿಟಿಕಲ್ಲಾಗಿ ಮಾತನಾಡಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮೊಯಿಲಿಯವರು ಹೇಳಿರತಕ್ಕದ್ದು ಒಳ್ಳೆಯ ನ್ಯೂಸ್. ಒಂದು ಕೆಲಸ ಮಾಡಬೇಕು. ಮಾನ್ಯ ಯಡಿಯೂರಪ್ಪನವರಿಗೆ ಬಾಂಡೆಡ್ ಲೇಬರ್‌ನ ಬಿಡುಗಡೆಗಾಗಿ ಹೋರಾಟ ಮಾಡಿದ ಅನುಭವ ಇದೆ. ಇವತ್ತಿನ ದಿವಸ ಬಿ.ಜೆ.ಪಿ. ಪಕ್ಷ ಬಾಂಡೆಡ್ ಲೇಬರ್‌ನ ರಾಗಿ ರುವುದರಿಂದ ಅದರ ಬಿಡುಗಡೆಗಾಗಿ ಅವರ ನಾಯಕತ್ವದಲ್ಲಿ ದೊಡ್ಡ ಹೋರಾಟ ಮಾಡುವುದು ಅವಶ್ಯಕತೆ ಇದೆ. ನೀವು ಪರಿಣತರು, ನಮ್ಮ ಪಕ್ಷದ ತಾಲ್ಲೂಕಿನವರು ಸ್ವಲ್ಪ ಜವಾಬ್ದಾರಿ ತೆಗೆದುಕೊಳ್ಳಿ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ನಿಜಕ್ಕೂ ಚರ್ಚೆ ಚೆನ್ನಾಗಿದೆ.

ಶ್ರೀ ಎಂ. ಚಂದ್ರಶೇಖರ್.—ದಯವಿಟ್ಟು ಮಸೂದೆ ಬಗ್ಗೆ ಮಾತನಾಡಿ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಈಗ ಪರಿಸ್ಥಿತಿ ಏನು ಉದ್ಭವವಾಗಬಹುದು ಎಂದು ಅಪೇಕ್ಷೆ ಪಡುತ್ತಾ ಇದ್ದಾರೆ. ನಾವೆಲ್ಲಾ ಹೋರಾಟ ಮಾಡುವ ಕಾಲ ಬರಬೇಕು ಎಂದು ಆಸೆ ಇಟ್ಟು ಕೊಂಡಿದ್ದಾರೆ. ಆ ಆಸೆ ಬಂದರೆ ಇರುವ ರೀತಿಯಲ್ಲಿ ಪ್ರಾಮಾಣಿಕವಾಗಿ ಜನಗಳ ಅಪೇಕ್ಷೆಯಂತೆ ಕೆಲಸ ಮಾಡುವುದರಲ್ಲಿ ಒಂದುಕಾಲೂ ವರ್ಷ ಕಳೆದು ಹೋಯಿತು. 30 ವರ್ಷಗಳಿಂದ ಆ ಕಡೆ ಕುಳಿತಿದ್ದರೂ ಮಾಡುವುದಕ್ಕಾಗಲಿಲ್ಲ. ನಾವೆಲ್ಲಾ ಒಟ್ಟಾಗಿ ಚಿಂತನೆ ಮಾಡಬೇಕಾಗಿದೆ. ಇವರಾದರೂ ಈಗಲಾದರೂ ಮಾಡಲಿ. ನಿಮ್ಮ ಜವಾಬ್ದಾರಿ ಜಾಸ್ತಿಯಾಗಿದೆ. ಈಗಲಾದರೂ ಜನರ ಅಪೇಕ್ಷೆಯನ್ನು ಪೂರೈಸುವ ರೀತಿಯಲ್ಲಿ ಏನಾದರೂ ಪ್ರಯತ್ನ ಮಾಡಿ. ಇದು ತಮಗೆ ಎಚ್ಚರಿಕೆ ಎಂದು ನಾನು ಛಾವಿಸುತ್ತೇನೆ. ನಿಜಕ್ಕೂ ಬಹಳ ಚೆನ್ನಾಗಿ ಚರ್ಚೆಯಾಗುತ್ತಿದೆ.

ಶ್ರೀ ಎಸ್. ಬಂಗಾರಪ್ಪ.—ಬಿಡುಗಡೆಯಾದರೆ ಸಂತೋಷ, ಹೀಗೇ ಕುಟುಂಬ ಆಗುತ್ತೇವೆ ಎಂದರೆ ನಾವೇನು ಮಾಡಬೇಕು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಇಲ್ಲಿ ಬಂದಿರುವಂಥ ಪರಿಸ್ಥಿತಿ ಏನೆಂದರೆ, ಬಾಂಡೆಡ್ ಲೇಬರ್ ಆಗುವಂಥ ಸ್ಥಿತಿ ಬಂದಿರುವುದು ಸಾಮಾನ್ಯ ಜನತೆಗೆ. ಅವರೆಲ್ಲರನ್ನೂ ಕಪಿಮುಷ್ಠಿಯಿಂದ ಬಿಡಿಸಿ, ಗೌರವದಿಂದ ಹೊಸ ಜೀವನ ನಡೆಸುವಂತೆ ಮಾಡಬೇಕಾಗಿದೆ. ಅದಕ್ಕಾಗಿ ಪ್ರಾಮಾಣಿಕವಾದ ಕೆಲಸ ಆಗಬೇಕು.

ಶ್ರೀ ಹೆಚ್. ಗಂಗಾಧರನ್.—ಈಗ ಪ್ರಮುಖ ಸ್ಥಾನದಲ್ಲಿ ಒಂದಿಡ ಕತೆ ಜ್ಞಾಪಕಕ್ಕೆ ಬರುತ್ತಿದೆ. ಮಾಂಸದ ತುಂಡನ್ನು ಕಚ್ಚಿಕೊಂಡ ಹಾಗೆ ಮರದ ಮೇಲಿದ್ದರೆ, ಕೆಳಗೆ ನರಿ ನಿನ್ನ ಧ್ವನಿ ಬಹಳ ಚೆನ್ನಾಗಿದೆ ಎಂದು ಹೇಳಿತಂತೆ. ಹಾಗೆ ನರಿ ನಾಟಕ ಆಡಿದರೆ ಏನೂ ಪ್ರಯೋಜನ ಆಗುವುದಿಲ್ಲ ಎನ್ನುವುದೇ ನಮ್ಮ ಅಭಿಪ್ರಾಯ.

ಶ್ರೀ ಎಸ್. ಬಂಗಾರಪ್ಪ.—ನರಿಯಂತೆ ಮೇಲೆ ನೋಡುತ್ತಾ ಇರತಕ್ಕ ಪರಿಸ್ಥಿತಿ ತಮಗೆ ಬಂದಿದೆ.

ಶ್ರೀ ಹೆಚ್. ಗಂಗಾಧರನ್.—ನರಿಯ ನಾಟಕ ಆಡಿದರೆ ಏನು ಪ್ರಯೋಜನವಾಗುವುದಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಆ ನರಿ ಎಲ್ಲಿ ಹೋಯಿತು. ಇಲ್ಲಿ ಇತ್ತು ಎಲ್ಲಿ ಹೋಗಿದೆ.

ಶ್ರೀ ಹೆಚ್. ಗಂಗಾಧರನ್.—ಒಂದು ವರ್ಷದಿಂದ ಪ್ರಯತ್ನ ನಡೆಯುತ್ತಾ ಇದೆ, ಫಲ ಏನೂ ಆಗಲಿಲ್ಲ. ಅದು ಫಲಕಾರಿಯಾಗುವುದಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಆಚಾರ್ಯರಾ ಇದ್ದಾರೆ. 18 ಮೆಂಬರ್ಸ್ ಗ್ರೂಪ್ ಬಂತು. ಮಾನ್ಯ ಗಂಗಾಧರನ್‌ರವರೇ ಆದರ ಲೀಡರಾಗುತ್ತಾರೆ. ಎಂದು ನಾವೆಲ್ಲಾ ಬಹಳ ನಿರೀಕ್ಷೆ ಮಾಡಿದ್ದೆವು. ಗಂಗಾಧರನ್‌ರವರು ಲೀಡರಾಗುತ್ತಾರೆ ಎಂದು ಹೇಳುವಾಗ ಆ ನರಿ ಮತ್ತು ಈ ನರಿ ಕುಳಿತುಕೊಂಡು ಏನೋ ಕೆಲಸಮಾಡಿ, ಮಾನ್ಯ ರಾಮಕೃಷ್ಣ ಹೆಗಡೆಯವರು ಮಂತ್ರಿಗಳಾದರು, ಮಾನ್ಯ ಆಚಾರ್ಯರು ಲೀಡರಾದರು. ಇವರ ಪರಿಸ್ಥಿತಿ ಚಿಂತಾಜನಕವಾಯಿತು.

ಶ್ರೀ ಹೆಚ್. ಗಂಗಾಧರನ್.—ನಿಮ್ಮ ಪರಿಸ್ಥಿತಿ ಚಿಂತಾಜನಕವಾಗಿದೆಯಷ್ಟೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ನಾನು ಏನೋ ವಿಷಯ ಮಾತನಾಡುತ್ತಿದ್ದೆ, ಅದು ಎಲ್ಲಿಗೋ ಹೊರಟು ಹೋಯಿತು.

ಶ್ರೀ ಎಸ್. ಬಂಗಾರಪ್ಪ.—ವಿಷಯಾಂತರ ಮಾಡಬೇಡಿ.

ಶ್ರೀ ಎಂ. ಎಸ್. ಕೃಷ್ಣನ್.—ನಮ್ಮ ತಕ್ಷದ ನಿಲುವು ಬಗ್ಗೆ ಸ್ಪಷ್ಟಪಡಿಸಿದ್ದೇನೆ. ಮಾನ್ಯ ಮೋಯಿಲಿ ಯವರು ಅರ್ಥಮಾಡಿಕೊಂಡಿದ್ದಾರೆಂದು ತಿಳಿದುಕೊಂಡಿದ್ದೇನೆ. ಮಾನ್ಯ ಸಚಿವರು ಕೊಆರ್ಡಿನೇಷನ್ ಬಗ್ಗೆ ಹೇಳಿದರು. ಕೊಆರ್ಡಿನೇಷನ್ ಇರಬೇಕು. ಈಗ ಒಂದು ಮಹಾನಗರ ಪ್ರದೇಶ ಅಭಿವೃದ್ಧಿ ಪ್ರಾಧಿಕಾರವೆಂದು ಇದೆ. ಆದರೂ ಈಗ ಮೆಟ್ರೋಪಾಲಿಟನ್ ಆಥಾರಿಟಿ ಆಂತರಿಕ ವಿಕೃತಿ ಮಾಡುತ್ತಿರುವುದು ಎಂದರೆ, ಸಮನ್ವಯ ಇರಬೇಕು ಅಂತ. ಈ ಬಗ್ಗೆ ನಾವು ಮಾತನಾಡಬೇಕಾದರೆ, ಬಿ.ಡಿ.ಎಂ. ಎಂಬ ಒಂದು ಸಂಸ್ಥೆ ಇದೆ. ಅದು ಯಾವ ರೀತಿಯಲ್ಲಿ ಕೆಲಸ ಮಾಡಬೇಕು? ನಮಗೆ ತಿಳಿದ ಹಾಗೆ ಮೊದಲು ಕಚ್ಚಾ ರಸ್ತೆಗಳನ್ನು ಮಾಡಬೇಕು. ನಂತರ ಒಳಚರಂಡಿ ವ್ಯವಸ್ಥೆಯನ್ನು ಮಾಡಬೇಕು. ಈ ಎಲ್ಲ ವ್ಯವಸ್ಥೆಯಾದ ಮೇಲೆ ಇರತಕ್ಕಂತಹ ರಸ್ತೆಗೆ ಟಾರ್ ಹಾಕುವಂತಹ ವ್ಯವಸ್ಥೆಯನ್ನು ಮಾಡಬೇಕಾಗುತ್ತದೆ. ಆದರೆ ಈಗ ಇರತಕ್ಕಂತಹ ಪರಿಸ್ಥಿತಿಯೆಂದರೆ, ಒಬ್ಬ ರಿಗೊಬ್ಬ ರಿಗೆ ಸಮನ್ವಯತೆಯೇ ಇಲ್ಲದಂತಾಗಿದೆ. ಮೊದಲು ರಸ್ತೆಯನ್ನು ಮಾಡಬಿಡುತ್ತಾರೆ. ನಂತರ ರಸ್ತೆ ಮಾಡಿ 10 ವರ್ಷಗಳಾದರೂ ಆ ರಸ್ತೆಯಲ್ಲಿ ಒಳಚರಂಡಿ ವ್ಯವಸ್ಥೆಯನ್ನು ಮಾಡುವುದಿಲ್ಲ. ನೀರಿನ ವ್ಯವಸ್ಥೆಯನ್ನು ಮಾಡುವುದಿಲ್ಲ. ನೀರು ಮತ್ತು ಒಳಚರಂಡಿ ವ್ಯವಸ್ಥೆ ಬೆಂಗಳೂರು ನಗರದಂತಹ ನಗರಗಳಲ್ಲಿ ಆಗಬೇಕಾದುದು ಬಹಳ ಮುಖ್ಯವಾದುದು. ಊರುಗಳ ಕಡೆ ರೀತಿ-ಯಲ್ಲಾದರೂ ಬಹಿರ್ದೇಶಿಗೆ ಬಯಲಿಗೆ ಹೋಗುತ್ತಾರೆ. ಆದರೆ ಬೆಂಗಳೂರು ನಗರದಲ್ಲಿ ಆ ರೀತಿ ಎಲ್ಲಿ ಮಾಡುವುದಕ್ಕಾಗುತ್ತದೆ? ಒಳಚರಂಡಿ ವ್ಯವಸ್ಥೆ ಆಗದಿದ್ದರೆ ಬೆಂಗಳೂರಿನಂತಹ ದೊಡ್ಡ ದೊಡ್ಡ ನಗರದಲ್ಲಿ ರಸ್ತೆ ಪಕ್ಕದಲ್ಲೇ ಕುಳಿತುಕೊಳ್ಳುವ ಪರಿಸ್ಥಿತಿ ಅನೇಕ ಕಡೆ ಬಂದಿದೆ. ನನ್ನ ಕ್ಷೇತ್ರದಲ್ಲಿ ಇಂತಹ 7-8 ಪ್ರದೇಶಗಳು ಇವೆ. ಇದು ಹೋಗಬೇಕು. ಹೋಗದಿದ್ದರೆ ಬಹಳ ಕಷ್ಟವಾಗುತ್ತದೆ. ಮಾನ್ಯ ಮಂತ್ರಿಗಳು ಹೇಳಿದ ಹಾಗೆ ಸತ್ಯಾಗ್ರಹ ಮಾಡುತ್ತೇವೆಂದು ಹೇಳಿದ ಮೇಲೆ ಕೆಲಸವನ್ನು ಪ್ರಾರಂಭ ಮಾಡಿಸಿದರು. ಆದರೆ ಈಗ ಕೆಲಸ ನಿಂತಿದೆ ಎಂಬ ವರ್ತಮಾನ ನನಗೆ ಬಂದಿದೆ. ಅದ್ದರಿಂದ ನಾನು ಈಗಲೇ ಹೇಳಬಿಡುತ್ತೇನೆ. ಕೆಲಸ ಒಂದು ವೇಳೆ ಮತ್ತೆ ನಿಂತುಹೋಗಿದ್ದರೆ ಸತ್ಯಾಗ್ರಹ ಮಾಡಬಿಡುತ್ತೇನೆ. ಅದಕ್ಕೆ ತಾವು ದಯಮಾಡಿ ಅವಕಾಶ ಮಾಡಿಕೊಡಬೇಡಿ. ಆದರೆ ಈ ಬಿಟ್ಟು ತಂದಿರತಕ್ಕಂತಹ ಮೂಲ ಉದ್ದೇಶ ಸಮನ್ವಯಗೊಳಿಸುವುದಕ್ಕಾಗಿ, ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದವರು ನೋಟೀಸ್ ಕೊಟ್ಟು ಕೆಲವು ಪ್ರದೇಶಗಳನ್ನು ವಶಪಡಿಸಿಕೊಳ್ಳುವುದಕ್ಕೆ ಹೊರಟಿದ್ದಾರೆ. 4 (1) ನೋಟೀಫಿಕೇಷನ್ ಹೊರಡಿಸಿರುವಂತಹ ಜಾಗದಲ್ಲಿ ಈಗಾಗಲೇ ಕೆಲವಾರು ಮನೆಗಳು ಬಂದಿವೆ. ಆ ಪ್ರದೇಶವನ್ನು ಈಗ ವಶಪಡಿಸಿಕೊಳ್ಳಬೇಕೋ ಅಥವಾ ಬೇಡವೋ ಎನ್ನುವ ಮಟ್ಟದಲ್ಲಿದ್ದಾರೆ. ಆದರೆ ನೋಟೀಫಿಕೇಷನ್ ಅನ್ನು ಹೊರಡಿಸಿರುವುದು ಆ ಸಂಸ್ಥೆಯಲ್ಲಿರತಕ್ಕ ಕಂದಾಯ ವಿಭಾಗ. ಆದರೆ ಅದೇ ಸಂಸ್ಥೆಯಲ್ಲಿ ಇರತಕ್ಕ ಇಂಜಿನಿಯರಿಂಗ್ ವಿಭಾಗ ಏನು ಕೆಲಸ ಮಾಡುತ್ತಿದೆ? ಇದರಿಂದ ಏನಾಗುತ್ತಿದೆ ಎಂದರೆ ಒಬ್ಬ ರಿಗೊಬ್ಬ ರಿಗೂ ಸಮನ್ವಯ ಇರುವುದಿಲ್ಲ. ಒಂದೇ ಸಂಸ್ಥೆಯಲ್ಲಿರತಕ್ಕ ಈ ಎರಡೂ ವಿಭಾಗ

ಗಗಳು ನೋಟೀಫಿಕೇಷನ್ ಅನ್ನು ಹೊರಡಿಸುವ ಮೊದಲು ಆ ಜಾಗವನ್ನು ಹೋಗಿ ನೋಡಿಕೊಂಡು ಬರುವುದಿಲ್ಲ. ಮನೆಗಳು ಈಗಾಗಲೇ ಬಂದಿರುವಂತಹ ಜಾಗವನ್ನು ನೀವು ವಶಪಡಿಸಿಕೊಳ್ಳುವುದಕ್ಕೆ ಹೋಗುತ್ತೀರಿ. ಅವಾಗಲೇ ತೊಂದರೆ ಬರುವುದು. ಈಗಾಗಲೇ ಇಂತಹ ಕೆಲವಾರು ನಿರ್ದೇಶನಗಳು ಬೆಂಗಳೂರು ನಗರದಲ್ಲಿ ನಡೆದಿರುವುದನ್ನು ನಾವು ನೋಡಿದ್ದೇವೆ. ಈ ಪರಿಸ್ಥಿತಿ ಇನ್ನೂ ಪರಿಹಾರವಾಗಿಲ್ಲ. ಅದ್ದರಿಂದಲೇ ನಾನು ಹೇಳುತ್ತಿರುವುದು, ಪರಸ್ಪರ ಸಮನ್ವಯ ಇರಬೇಕು.

ಯಶವಂತಪುರದಲ್ಲಿ ಎ. ಪಿ. ಎಂ. ಸಿ. ಯವರು ಒಂದು ಜಮೀನನ್ನು ತೆಗೆದುಕೊಂಡಿದ್ದಾರೆ. ಆ ಜಾಗವನ್ನು ಬಿ. ಡಿ. ಎ. ನವರು ಅವರಿಗೆ ಕೊಟ್ಟಿದ್ದಾರೆ. ಆದರೆ ಆ ಜಾಗದಲ್ಲಿ ಲಾ ಮನೆಗಳು ಈಗಾಗಲೇ ಬಂದುಬಿಟ್ಟಿವೆ. ಇಂತಹ ಜಾಗದಲ್ಲಿ ಎ. ಪಿ. ಎಂ. ಸಿ. ಯವರು ಗೋಡೆಗಳನ್ನು ಕಟ್ಟುವುದಿಲ್ಲ? ಇದೆ ಏಕೆ ಆಯಿತೆಂದರೆ, ಆ ಜಾಗವನ್ನು ಕೊಡುವ ಮೊದಲು ಯಾರೊಬ್ಬರಾದರೂ ಹೋಗಿ ನೋಡಿಕೊಂಡು ಬಂದಿಲ್ಲ. ಇದರಲ್ಲಿ ಪರಸ್ಪರ ಕೊ-ಆರ್ಮಿನೇಷನ್ ಇಲ್ಲ. ಇಂತಹ ನೂರಾರು ನಿರ್ದೇಶನಗಳನ್ನು ಇವತ್ತು ನಾವು ಬೆಂಗಳೂರು ನಗರದಲ್ಲಿ ನೋಡಬಹುದು. ಮತ್ತೆ ಟೆಲಿಫೋನ್ ಇಲಾಖೆಯವರ ಕೆಲಸವನ್ನಂತೂ ಹೇಳಲೇಬೇಕಾಗಿಲ್ಲ. ಟೆಲಿಫೋನ್ ನವರು ಕೇಬಲ್ ಅನ್ನು ಹಾಕುವ ಸಲುವಾಗಿ ಒಂದು ಅಗಿದುಬಿಟ್ಟು ಹೊರಟು ಹೋಗುತ್ತಿರುತ್ತಾರೆ. ಅದನ್ನು ಮುಚ್ಚುವ ಕೆಲಸವನ್ನು ಬಿ. ಡಿ. ಎ. ನವರು ಮಾಡಬೇಕು. ಏಕೆಂದರೆ ಅವರು ಕೇಂದ್ರ ಸರ್ಕಾರದ ಅಧೀನದಲ್ಲಿರುತ್ತಾ ಇದ್ದಾರೆ. ಸಂಪರ್ಕ ಇರಬೇಕಾದುದು ಬಹಳ ಮುಖ್ಯವಾದುದು. ಬೆಂಗಳೂರು ನಗರದಲ್ಲಿ ಸಾರಿಗೆ ವ್ಯವಸ್ಥೆ ಇದೆ. ಕೆ. ಎಸ್. ಆರ್. ಟಿ. ಸಿ. ಸಿಬ್ಬಂದಿಯ ಫೆಡರೇಷನ್ ಗಳು ಮೂರು ಇವೆ. ಅದರಲ್ಲಿ ಒಂದಕ್ಕೆ ನಾನು ಅಧ್ಯಕ್ಷನಾಗಿದ್ದೇನೆ. ಬೆಂಗಳೂರು ನಗರದಲ್ಲಿರುವ ರಸ್ತೆಗಳಲ್ಲಿ ಬೆಂಗಳೂರು ನಗರ ಸಾರಿಗೆ ಬಸ್ಸುಗಳು ಯಾವ ರೀತಿ ಹೋಗುತ್ತಿವೆ ಎಂಬುದನ್ನು ನೋಡಬೇಕು. ಬಸ್ ಗಳು ಆ ರಸ್ತೆಗಳಲ್ಲಿ ಓಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಕೆಲವು ಕಡೆಗಳಲ್ಲಿಯೂ ರೋಡುಗಳು ಬಹಳ ಚಿಕ್ಕದಾಗಿವೆ. ಬಸ್ಸುಗಳನ್ನು ಟರ್ನ್ ಮಾಡುವುದಕ್ಕಾಗುವುದಿಲ್ಲ. ಆ ರೀತಿ ಇರುವಂತಹ ರಸ್ತೆಗಳಲ್ಲಿ ಬಸ್ಸುಗಳು ಯಾವ ರೀತಿ ಓಡಬೇಕು? ನನ್ನ ಕ್ಷೇತ್ರದಲ್ಲಿ ಕಮಲಾನಗರ ಅಂತ ಇದೆ. ಅಲ್ಲಿರುವಂತಹ ರಸ್ತೆಗಳಲ್ಲಿ ಬಸ್ಸುಗಳು ಓಡಬೇಕಾದರೆ ಸಾಧ್ಯವಾಗುವುದಿಲ್ಲ. ಈ ರೀತಿ ರಸ್ತೆಗಳನ್ನು ಬಹಳ ಚಿಕ್ಕದಾಗಿ ಮಾಡಿರುತ್ತಾರೆ. ಮತ್ತೆ ಟೆಲಿಫೋನ್ ಮತ್ತು ವಿದ್ಯುಚ್ಛಕ್ತಿ ಬಹಳ ಮುಖ್ಯ. ಬೀದಿ ದೀಪಗಳನ್ನು ಹಾಕುವವರು ಒಬ್ಬರಾದರೆ ಅವುಗಳನ್ನು ನೋಡಿಕೊಳ್ಳುವವರು ಮತ್ತೊಬ್ಬರು. ಹಾಕಿರುವಂತಹ ಬಲ್ಬು ಏನಾದರೂ ಬರ್ನ್ ಆದರೆ ಅವುಗಳನ್ನು ಬದಲಾವಣೆ ಮಾಡುವವರು ಯಾರೂ ಇಲ್ಲ. ನೋಡಿಕೊಳ್ಳುವವರೂ ಯಾರೂ ಇಲ್ಲ. ಯಾರು ಪ್ರಭಾವಿ ವ್ಯಕ್ತಿಗಳಿರುತ್ತಾರೋ ಅಂತಹ ಕಡೆಗಳಲ್ಲಿ ಕೆಲಸಗಳು ಚೆನ್ನಾಗಿ ನಡೆದಿವೆ. ಇದನ್ನು ನಾವು ಟೆಕೆ ಮಾಡಬೇಕೆಂಬ ಉದ್ದೇಶದಿಂದ ಹೇಳುತ್ತಿಲ್ಲ. ಮಂತ್ರಿಗಳ ಕ್ಷೇತ್ರದಲ್ಲಿ ಆಗಿರುವಷ್ಟು ಕೆಲಸ ಬೇರೆಯಾವ ಶಾಸಕರ ಕ್ಷೇತ್ರದಲ್ಲೂ ಆಗಿಲ್ಲ.

ಶ್ರೀ ಎಂ. ಚಂದ್ರಶೇಖರ್.—ಹಾಗೇನಿಲ್ಲ. ನಾವು ಹಿಂದೆ ಶಾಸಕನಾಗಿದ್ದಾಗ ಕೆಲವಾರು ಕೆಲಸಗಳಿಗೆ ಮಂಜೂರಾತಿ ಸಿಕ್ಕಿತ್ತು. ಆದರೆ ಆ ಕೆಲಸಗಳು ಈಗ ಪ್ರಾರಂಭವಾಗಿವೆ. ಹಿಂದೆ ನಾವು ಶಾಸಕರಾಗಿದ್ದರೂ ಕಾರ್ಪೊರೇಟರ್ ಗಳಾಗಿ ಕೆಲಸ ಮಾಡುತ್ತಿದ್ದೆವು. ಆಗ ಮಾನ್ಯ ಧರ್ಮಸಿಂಗ್ ರವರೂ ಕೂಡ ನಮಗೆ ಸಹಕಾರ ಮಾಡಿದ್ದಾರೆ. ಆಗ ಅವರ ಹತ್ತಿರ ಹಲವಾರು ಕಾಮಗಾರಿಗಳು ಆಗಬೇಕೆಂದು ಮನವಿಯನ್ನು ಮಾಡಿಕೊಂಡಿದ್ದೆವು. ಅವುಗಳೆಲ್ಲ ಮಂಜೂರಾಗಿರುವುದರಿಂದ ಈಗ ಆ ಕೆಲಸಕಾರ್ಯಗಳೆಲ್ಲಾ ಪ್ರಾರಂಭವಾಗಿವೆ. ಈಗ ಹೊಸದಾಗಿ ಪ್ರಾರಂಭ ಮಾಡಿರುವಂತಹ ಕೆಲಸಗಳೆಲ್ಲ. ಹಿಂದೆ 5 ವರ್ಷಗಳಲ್ಲಿ ಮಂಜೂರಾಗಿರುವಂತಹ ಕಾಮಗಾರಿಗಳು ಈಗ ನಡೆಯುತ್ತಿವೆ. ಅಹ್ಮೇಷೂರತಾಗಿ ಮಂತ್ರಿಗಳ ಕ್ಷೇತ್ರವೆಂದು ಹೆಚ್ಚಿಗೆ ಕೆಲಸಗಳು ಮಾಡಿಲ್ಲ. ನನಗಿಂತ ಇನ್ನೂ ಹೆಚ್ಚು ಕಾಮಗಾರಿಗಳು ತಿಮ್ಮಗೌಡರು ಮಾಡಿರಬಹುದು.

ಡಾ|| ಸಂಗಮೇಶ್ವರ ಸರದಾರ್.—ಮಾನ್ಯ ಕೃಷ್ಣನರವರ ಕ್ಷೇತ್ರದಲ್ಲೂ ಮಂತ್ರಿಗಳು ಹೆಚ್ಚು ಹೆಚ್ಚು ಕೆಲಸಕಾರ್ಯಗಳನ್ನು ಮಾಡಿಕೊಡಬೇಕೆಂಬುದು ಇದರ ಅರ್ಥ.

ಶ್ರೀ ಎಂ. ಎಸ್. ಕೃಷ್ಣನ್.—ರಾಯಚೂರಿನ ಶಾಸಕರು ನಮಗೆ ಬೆಂಬಲ ಕೊಡುತ್ತಿದ್ದಾರೆ.

ಶ್ರೀ ವೈ. ರಾಮಕೃಷ್ಣ.—ಮಂತ್ರಿಗಳ ಕ್ಷೇತ್ರವಾಗಿರಲಿ, ಶಾಸಕರ ಕ್ಷೇತ್ರವಾಗಿರಲಿ ಒಂದೇ ರೀತಿಯ ಕೆಲಸ ಕಾರ್ಯಗಳು ಆಗಬೇಕು. ಉದಾಹರಣೆಗೆ ಹೇಳುವುದಾದರೆ, ರಾಜಮಹಲ್ ವಿಲಾಸು ಬಡಾವಣೆ ಯಲ್ಲಿರುವ ನನ್ನ ಮನೆಯ ಮುಂದುಗಡೆ ಇರತಕ್ಕಂತಹ ಬೀದಿ ದೀಪ ಹೋಗಿ 3 ತಿಂಗಳಾಗಿದೆ. ಮೂವತ್ತು ಸಾರಿ ಸಂಬಂಧಪಟ್ಟವರಿಗೆ ಹೇಳಿದರೂ ಇದುವರೆವಿಗೂ ಆ ಲೈಟನ್ನು ಬದಲಾವಣೆ ಮಾಡಿ ಹೊಸ ಬಲ್ಬನ್ನು ಹಾಕಿಲ್ಲ. ಹಿಂದೆ ಕಾಂಗ್ರೆಸ್ ಸರ್ಕಾರ ಇದ್ದಾಗ 'ಸರ್ವೇ ಜನ ಸುಖಿನೋಭವಂತು' ಅಂತ ಎಲ್ಲರನ್ನೂ ಕ್ಷೇಮವಾಗಿ ನೋಡಿಕೊಳ್ಳುತ್ತಿತ್ತು. ಆದರೆ ಈಗ ಜನತಾ ಸರ್ಕಾರ ಇರುವಾಗ

“ಜನತಾ ಜನ ಸುಖಿನೋಭವಂತು” ಅಂತ ಮಾಡುತ್ತಿದ್ದಾರೆ. ಆದ್ದರಿಂದ ಇಂತಹ ಕೆಲಸವನ್ನು ದಯಮಾಡಿ ಮಾಡಬೇಡಿ ಎಂದು ಹೇಳುತ್ತಿದ್ದೇನೆ.

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಕೃಷ್ಣ ನೌರವರು ಹೇಳಿದ ಹಾಗೆ ಮಂತ್ರಿಗಳ ಕ್ಷೇತ್ರಗಳಲ್ಲಿ ಕೆಲವು ಹೆಚ್ಚು ಕೆಲಸಕಾರ್ಯಗಳು ಆಗಿವೆ. ಇಲ್ಲ ಅಂತ ಹೇಳುತ್ತಿಲ್ಲ, ಆದರೆ ಬೇರೆಯವರ ಕ್ಷೇತ್ರವನ್ನು ಕಡೆಗಣಿಸಿದ್ದೇವೆಂದು ಅರ್ಥವಲ್ಲ.

ಶ್ರೀ ವೈ. ರಾಮಕೃಷ್ಣ.—ನಾನು ಹೇಳಿದ್ದು ಸುಳ್ಳಾದರೆ ನೀವು ಏನು ಶಿಕ್ಷೆಕೊಟ್ಟರೂ ಅದನ್ನು ಒಪ್ಪಿಕೊಳ್ಳುವುದಕ್ಕೆ ತಯಾರಾಗಿದ್ದೇನೆ. ಯಾವ ಯಾವ ಕ್ಷೇತ್ರದಲ್ಲಿ ಎಷ್ಟೆಷ್ಟು ಹಣವನ್ನು ಖರ್ಚು ಮಾಡಿದ್ದಾರೆಂಬುದರ ಬಗ್ಗೆ ಅಂಕಿ ಅಂಶಗಳನ್ನು ಸಭೆಯ ಮುಂದಿಡಿ. ಗ್ರಾಮಾಂತರ ಪ್ರದೇಶಗಳೆಲ್ಲಂತೂ ಹೇಳತೀರದು. ಕನಕಪುರದಲ್ಲಿ ನಡೆದಂತಹ ಉಪ ಚುನಾವಣೆಯ ಸಮಯದಲ್ಲಿ ಕೆಲವು ಗ್ರಾಮಗಳು ನಮ್ಮ ತಾಲ್ಲೂಕಿನಲ್ಲಿ ಇದ್ದುದರಿಂದ ರಿಗ್‌ಗಳನ್ನು ತೆಗೆದುಕೊಂಡು ಹೋದರು. ಚುನಾವಣೆ ಮುಗಿದ ಮೇಲೆ ವಾಪಸ್ಸು ತಂದು ಕೊಡುತ್ತೇವೆಂದು ಹೇಳಿದ್ದರು. ಆದರೆ ಇದುವರೆವಿಗೂ ತಂದು ಕೊಟ್ಟಿಲ್ಲ. ಇದನ್ನು ಅನೇಕ ಸಲ ಈ ಸಭೆಯಲ್ಲೇ ಹೇಳಿದ್ದೇನೆ. ಆದರೂ ಇದರ ಬಗ್ಗೆ ಗಮನವನ್ನೇ ಹರಿಸಿಲ್ಲ.

ಒಬ್ಬ ಮಾನ್ಯ ಸದಸ್ಯರು.—ಈ ಸದನದಲ್ಲಿ ಒಂದು ಮಾತನ್ನು ಹೇಳುವುದಾದರೆ ಗ್ರಾಮಾಂತರ ಪ್ರದೇಶಗಳಲ್ಲಿ ಆಗಿರತಕ್ಕ ಕುಡಿಯುವ ನೀರಿನ ಸಮಸ್ಯೆ ಬಗ್ಗೆ, ರಸ್ತೆಗಳ ಬಗ್ಗೆ, ಆಗಿರತಕ್ಕ ಅಭಿವೃದ್ಧಿ ಕೆಲಸಕಾರ್ಯಗಳ ಬಗ್ಗೆಯೂ ಅಂಕಿ ಅಂಶಗಳನ್ನು ಸದನದಲ್ಲಿ ಇಡಬೇಕು.

ಶ್ರೀ ಎನ್. ಜಿ. ನಾಯಕ್.—ಅಲ್ಲಿ ಪಂಪುಗಳನ್ನು ಹಾಕಿಲ್ಲ, ನೀರನ್ನು ಕೊಟ್ಟಿಲ್ಲ. ಆ ಒಂದು ಬರಗಾಲ ಪೀಡಿತ ಪ್ರದೇಶದ ಪರಿಸ್ಥಿತಿಯನ್ನು ಬಂದು ನೋಡಿ.

4-30 p. m.

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಅಧ್ಯಕ್ಷರೆ, “ಸಾರ್ವಜನಿಕ ಸುಖಿನೋ ಭವಂತು” ಎಂದು ನಮ್ಮ ಸರ್ಕಾರ ಇದ್ದಾಗ ಇತ್ತು, ಈಗ “ಜನತಾ ಜನ ಸುಖಿನೋಭವಂತು” ಎಂದು ಆಗಿದೆ, ಎಂದು ಶ್ರೀ ವೈ. ರಾಮಕೃಷ್ಣ ಹೇಳಿದರು. ಇವರ ಪ್ರಶ್ನೆ ಬರೀ ಎಲೆಕ್ಟ್ರಿಸಿಟಿ, ನೀರು ಕೊಟ್ಟಿದ್ದಾರೆಂಬ ಅಭಿಪ್ರಾಯಕ್ಕೆ ಬಂದಿದ್ದರೆ ಅದು ಬಹಳ ಕೆಳಮಟ್ಟದ ಅಭಿಪ್ರಾಯ ಎಂದು ಕಾಣುತ್ತದೆ. ಏತಕ್ಕೆಂದರೆ ನಮ್ಮ ದೇಶದಲ್ಲಿ ಇಷ್ಟು ವರ್ಷ ಆಡಳಿತ ನಡೆಯಿತಲ್ಲ ಆದರಲ್ಲಿ “ಸರ್ವೇ ಜನ ಸುಖಿನೋ ಭವಂತು” ಆಗಿದೆಯೋ ಅಥವಾ “ಸರ್ವೇ ಬಂಡವಾಳ ಜನ ಸುಖಿನೋಭವಂತು” ಆಗಿದೆಯೇ ನೋಡಿ. ಏತಕ್ಕೆಂದರೆ ದೇಶದ ರಾಜಕೀಯ ಧೋರಣೆಯನ್ನು ನೋಡಬೇಕು. ಕೇಂದ್ರ ಸರ್ಕಾರದ ಧೋರಣೆ, ಹಿಂದಿದ್ದ ರಾಜ್ಯ ಸರ್ಕಾರದ ಧೋರಣೆ ಮೇಲೆ ಸರ್ವೇಜನ ಸುಖಿನೋ ಭವವಾಗಿದೆಯೇ ಎಂಬುದನ್ನು ನೋಡಬೇಕು. ಅದನ್ನು ನೋಡಿದರೆ ಶ್ರೀಮಂತರು ಶ್ರೀಮಂತರಾಗಿಯೇ ಇದ್ದಾರೆ, ಬಡವರು ಬಡವರಾಗಿಯೇ ಇದ್ದಾರೆ. ಅವರ ಅಂಕಿಅಂಶಗಳ ಪ್ರಕಾರ ಶೇಕಡ 40 ಪಾವರ್ಟಿಲೈನ್ ಕೆಳಗಡೆ ಇದ್ದವರು ಹಾಗೆಯೇ ಇದ್ದಾರೆ. ಅವರು ಮೇಲೆ ಬರಬೇಕೆನ್ನುವುದು ನಮ್ಮ ಮತ್ತು ಅವರ ಆಸೆ ಎಂದು ನಾನು ತಿಳಿದುಕೊಂಡಿದ್ದೇನೆ, ಇದು ಆಗಬೇಕಾದರೆ ಮೂಲಭೂತವಾದ ಕಾರ್ಯಕ್ರಮವನ್ನು ತೆಗೆದುಕೊಂಡು ಬಂದರೆ ಆಗುತ್ತದೆಯೇ ಹೊರತು ಬೇರೆ ಏನು ಮಾಡಿದರೂ ಆಗುವುದಿಲ್ಲ.

ಭೇರನ್.—ನಿಮಗೆ ಇನ್ನು ಎಷ್ಟು ವೇಳೆ ಬೇಕಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ನಾನು ಇನ್ನೂ ಆಕ್ಸ್ ಬಗ್ಗೆ ಮಾತನಾಡಿಲ್ಲ ವಾದ್ದರಿಂದ ಇನ್ನೂ ಅರ್ಧ ಗಂಟೆ ಬೇಕಾಗುತ್ತದೆ.

ಶ್ರೀ ವೈ. ರಾಮಕೃಷ್ಣ.—ಅರ್ಧ ಗಂಟೆ ಮಾತನಾಡುವುದಕ್ಕೆ ಅಡ್ಡಿಯಿಲ್ಲ. ಆದರೆ ಈಗ ಅಜಿಂ ಡಾದಲ್ಲಿ ಪ್ರಮುಖವಾಗಿ ತೆಗೆದುಕೊಳ್ಳಬೇಕಾದ ಕಾರ್ಯಕ್ರಮ ಇದೆ. ಬಡವರು ಆಕ್ರಮವಾಗಿ ಕಟ್ಟಿರತಕ್ಕ ಮನೆಗಳ ವಿಚಾರ ಇದೆ. ಆದ್ದರಿಂದ, ಈಗ ಇದನ್ನು ಪ್ರಸ್ತಾಪ ಮಾಡೋಣ, ನಂತರ ಅವರಿಗೆ ಮಾತನಾಡುವುದಕ್ಕೆ ಅವಕಾಶ ಮಾಡಿಕೊಡಿ.

ಭೇರನ್.—ಕೃಷ್ಣನ್ ರವರೇ, ನೀವು ನಾಳೆ ನಿಮ್ಮ ಭಾಷಣವನ್ನು ಮುಂದುವರಿಸಿ.